

ગુરુપૂર્ણિમાએ ગુરુ બન્યો 'હેવાન': 6 વર્ષના હાર્ટ પેશન્ટ માસૂમ પર સોટીઓનો વરસાદ વરસાવ્યો

ગુરુના દિવસે ૪ ગુરુની કૂરતા: ઓપન હાર્ટ સર્જરી થયેલા માસૂમને ટોર માર, શરીર પર થીજુ ગયેલું લોહી

સુરત

ઉંમરના સ્થિત ભાંડના વિસ્તારની ખુદીરામ બોઝ નગર પ્રાથમિક શિક્ષણ સમિતિની શાળા નં. 42માં બાળવાટિકામાં અભ્યાસ કરતા 6 વર્ષના માસૂમ બાળક સાથે શિક્ષકે કથિત રીતે અમાનુષી વર્તન કર્યું હોવાની ઘટના સામે આવી છે. પરિવારના આક્ષેપ મુજબ શિક્ષકે બાળકને સોટી વડે ઢોર માર મારતાં તેના શરીર પર ગંભીર ઈજાના નિશાન પડી ગયા હતા. બાળકને અગાઉ ઓપન હાર્ટ સર્જરી થઈ ચૂકી છે અને તેને માનસિક વિકાસ સંબંધિત તકલીફ હોવાની જાણ પણ શાળાને અગાઉથી કરવામાં આવી હતી. પરિવારના જણાવ્યા મુજબ, બાળક શાળાથી ઘરે પરત ફર્યા બાદ સતત દુખાવાના કારણે રડી રહ્યો હતો. શરૂઆતમાં વાલીઓને લાગ્યું કે તે શાળાએ ન જવા માટે બહાના બનાવી રહ્યો હશે, પરંતુ કપડાં બદલાવતાં તેની પીઠ, વાંસો, છાતી અને ગરદનના પાછળના ભાગે સોટીના કાળા નિશાન અને થીજી ગયેલું લોહી જોવા મળતાં પરિવાર ચોંકી ઉઠ્યો હતો. ત્યારબાદ બાળકને સારવાર માટે સુરત સિવિલ હોસ્પિટલમાં ખસેડવામાં



આવ્યો હતો. ઘટના બાદ પરિવારજનોએ શાળામાં જઈ વિરોધ નોંધાવ્યો હતો. પરિવારનો આક્ષેપ છે કે શાળાના આચાર્યએ જણાવ્યું હતું કે શાળા સમય પૂર્ણ થઈ ગયો હોવાથી શિક્ષકો ઘરે જઈ ચૂક્યા છે અને મુખ્ય શિક્ષક રજા પર હોવાથી હાલ એક જ શિક્ષક ત્રણ વર્ગ સંભાળી રહ્યા છે. તેમણે બીજા દિવસે આવવા જણાવ્યું હતું. આ જવાબથી પરિવારજનોમાં વધુ રોષ ફેલાયો હતો. બાળકની માતાએ જણાવ્યું કે, બાળક છેલ્લા કેટલાક દિવસોથી શાળામાં માર પડતો

હોવાની વાત કરતો હતો, પરંતુ તેઓએ શરૂઆતમાં તેની વાત પર વિશ્વાસ કર્યો નહોતો. તેમણે વધુમાં જણાવ્યું કે, "આજે બાળક રડતું ઘરે આવ્યું. કપડાં બદલાવતાં પીઠ, છાતી, વાંસા અને ગરદન પર સોટીના ગંભીર નિશાન જોવા મળ્યા. બાળકને ભારે પીડા થતાં અમે તેને તાત્કાલિક હોસ્પિટલ લઈ ગયા." ચેરમેનનો ખુલાસો, તપાસના આદેશ નગર પ્રાથમિક શિક્ષણ સમિતિના ચેરમેન રાજેન્દ્ર કાપડિયાએ જણાવ્યું કે, મૂળ બાળવાટિકાના શિક્ષક તાલીમમાં ગયા હોવાથી અન્ય શિક્ષક વર્ગ સંભાળી રહ્યા હતા. પ્રાથમિક માહિતી મુજબ બાળક વારંવાર બીજા વર્ગમાં જતું હોવાથી શિક્ષકે સંયમ ગુમાવી તેને સોટીથી માર માર્યો હોવાની માહિતી મળી છે. ચેરમેન રાજેન્દ્ર કાપડિયાએ ઘટનાની ગંભીર નોંધ લઈને તપાસ સમિતિની રચના કરી છે. તેમણે જણાવ્યું કે, શાળામાં બાળકોને કોઈપણ પ્રકારની શારીરિક સજા સહન કરવામાં આવશે નહીં. તપાસ અહેવાલના આધારે દોષિત શિક્ષક સામે વિભાગીય તેમજ કાયદેસરની કડક કાર્યવાહી કરવામાં આવશે.

ઝંખવાવમાં ત્રણ તાલુકાના દિવ્યાંગ બાળકો માટે સંયુક્ત એસેસમેન્ટ કેમ્પ યોજાયો

સમગ્ર શિક્ષા અભિયાન અંતર્ગત ઉમરપાડા, માંગરોળ અને માંડવીના અંદાજે 375 બાળકોની તબીબી તપાસ અને મૂલ્યાંકન કરાયું

સુરત

સુરત જિલ્લામાં આવેલા માંગરોળ તાલુકાના ઝંખવાવ ગામ સ્થિત ઉચ્ચ તર પ્રાથમિક શાળામાં સમગ્ર શિક્ષા અભિયાન, સુરતના આઈ.ઈ.ડી. (Inclusive Education for Divyang Children)



તસવીર: નિલય ચૌહાણ, માંગરોળ

વિભાગ દ્વારા ત્રણ તાલુકાના દિવ્યાંગ બાળકો માટે સંયુક્ત એસેસમેન્ટ કેમ્પનું આયોજન કરવામાં આવ્યું હતું. કેમ્પમાં ઉમરપાડા, માંગરોળ અને માંડવી તાલુકાના મોટી સંખ્યામાં બાળકો અને તેમના વાલીઓએ ભાગ લીધો હતો. સવારે શરૂ થયેલા આ કેમ્પમાં દિવ્યાંગ બાળકોના આરોગ્ય અને શૈક્ષણિક જરૂરિયાતોને ધ્યાનમાં રાખીને વિવિધ કેટેગરીના બાળકોનું નિષ્ણાત ડોક્ટરોની ટીમ દ્વારા નિરીક્ષણ અને એસેસમેન્ટ કરવામાં આવ્યું હતું. આ કેમ્પના આયોજનમાં જિલ્લા આઈ.ઈ.ડી. કો-ઓર્ડિનેટર હરેશભાઈ, બીઆરસી સંદીપભાઈ તથા સીઆરસી સુનિલભાઈએ મહત્વની ભૂમિકા ભજવી હતી. ઉપરાંત આઈ.ઈ.ડી. વિભાગના સ્ટાફ તેમજ માંગરોળ, માંડવી અને ઉમરપાડા

તાલુકાના શિક્ષકો અને કર્મચારીઓએ સમગ્ર કાર્યક્રમને સફળ બનાવવા માટે જહેમત ઉઠાવી હતી. કેમ્પમાં ઉમરપાડા તાલુકાના આશરે 150, માંગરોળ તાલુકાના 125 અને માંડવી તાલુકાના 100 સહિત કુલ અંદાજે 375 જેટલા દિવ્યાંગ બાળકોએ ભાગ લીધો હતો. ડોક્ટરોની ટીમ દ્વારા તમામ બાળકોની કેટેગરી મુજબ આરોગ્ય તપાસ, મૂલ્યાંકન અને જરૂરી માર્ગદર્શન આપવામાં આવ્યું હતું. આવા સંયુક્ત એસેસમેન્ટ કેમ્પના આયોજનથી દિવ્યાંગ બાળકોને યોગ્ય નિદાન, શૈક્ષણિક સહાય અને સરકારી યોજનાઓનો લાભ સમયસર મળી રહે તે દિશામાં મહત્વપૂર્ણ પ્રયાસ કરવામાં આવ્યો હોવાનું આયોજકોએ જણાવ્યું હતું.

ચોકબજારમાં કાપડના વેપારીને હૈદરાબાદના ઠગે ૧૨.૨૩ લાખનો ચૂનો ચોપડ્યો

અબ્દુલ મારફાનીએ માલ ખરીદ્યા બાદ પેમેન્ટ નહીં ચૂકવી હાથ ઉંચા કર્યા

સુરત

વેડ રોડ દરબાર નગર પાસે ધંધો કરતા કાપડના વેપારી પાસેથી હૈદરાબાદના વેપારીએ માલ ખરીદી રૂપિયા ૧૨.૨૩ લાખ નહીં ચૂકવી છેતરપિંડી કરી હતી. ચોકબજાર પોલીસના જણાવ્યા મુજબ મંછરપુરા, ખરારી શેરીમાં રહેતા અને

વેડરોડ પ્રાણનાથ હોસ્પિટલ નજીક દરબારનગર પાસે વિજયનગરમાં કાપડનો ધંધો કરતા કૃષ્ણાલ જગદીશચંદ્ર દેવર સાથે પાસેથી હૈદરાબાદના પટેરગઢી વિસ્તારમાં રહેતા સલમાન ટેક્સટાઈલના સંચાલક અબ્દુલ મુનાફ મારફાનીએ મે-૨૦૨૫થી

વેપાર શરૂ કરી કુલ રૂપીયા ૨૩,૦૭,૭૧૮.૧૬ના કાપડનો માલ ખરીદ્યો હતો, જેની સામે રૂપીયા ૧૦,૮૩,૮૧૧ ચૂકવી વિશ્વાસમાં લીધા બાદ બાકીના લેવાના નિકળતા રૂપિયા ૧૨,૨૩,૮૦૮ની વારંવાર ઉઘરાણી કરવા છતાંયે નહીં આપી છેતરપિંડી કરી હતી.

સચીન જુઆઈડીસીમાં ચપ્પની અણીએ મજૂર પાસેથી ૧૦ હજારનો મૌબાઇલ લૂંટી

સુરત

સચીન જુઆઈડીસી વિસ્તારમાં પગપાળા જતા શ્રમજીવીને બાઈક ઉપર આવેલા બે લૂંટારૂઓએ ચપ્પુ બતાવી જાનથી મારી નાંખવાની ધમકી આપી ૧૦ હજારની કિંમતનો મોબાઈલ ફોન લૂંટી ફરાર થઈ ગયા હતા. પોલીસના જણાવ્યા મુજબ સચીન જુઆઈડીસી, સી.આર.પાટીલ રોડ, તલંગપુરમાં શ્રીલાલની ચાલમાં રહેતા અને મૂળ ઉત્તર પ્રદેશના ભુરા છેદીલાલ નિશાદ (ઉ.વ. ૧૮) ૨૭ જુલાઈના સોમવારના રોજ

બપોરે અઢી વાગ્યે રોડ નં. આઈ-૩ પાસેથી પસાર થતા હતા તે વખતે મોપેટ ઉપર આવેલા બે અજાણ્યાઓએ તેમને આંતરી ઉભો રાખી ઢીક્કા-મુક્કીનો માર માર્યો હતો, જ્યારે પાછળ બેઠેલા લૂંટારૂએ ચપ્પુ બતાવી મોબાઈલ દે, નહીં તો ધૂસી દૂંગા કહી જાનથી મારી નાંખવાની ધમકી આપી રૂપિયા ૧૦ હજારની કિંમતનો મોબાઈલ ફોન લૂંટી ફરાર થઈ ગયા હતા. બનાવ અંગે સચીન જુઆઈડીસી પોલીસે ગુનો નોંધી આગળ તપાસ હાથ ધરી છે.

સચિન પોલીસની રોડ સેફ્ટી મુંબેશ: 100થી વધુ ભારે વાહનો પર રિફ્લેક્ટિવ ટેપ લગાવાઈ

ભાટિયા ટોલ પ્લાઝા ખાતે 'રિફ્લેક્ટ પ્રોટેક્ટ' અભિયાન; રાત્રિ દરમિયાન અકસ્માતો અટકાવવા વાહનચાલકોને માર્ગ સલામતી અંગે કરાઈ જાગૃતિ



દ્રષ્ટીકોણ પ્રતિનિધિ-સુરત

માર્ગ અકસ્માતો ઘટાડવા અને રાત્રિના સમયે ભારે વાહનો વધુ સ્પષ્ટ દેખાય તે હેતુથી સચિન પોલીસ સ્ટેશન દ્વારા ભાટિયા ટોલ પ્લાઝા ખાતે 'રિફ્લેક્ટ પ્રોટેક્ટ' રોડ સેફ્ટી મુંબેશનું આયોજન કરવામાં આવ્યું હતું. મુંબેશ દરમિયાન 100થી વધુ ભારે વાહનો પર રિફ્લેક્ટિવ ટેપ લગાવવામાં આવી હતી. પોલીસ અધિકારીઓએ જણાવ્યું હતું કે ભારે વાહનોની પાછળ લગાવવામાં આવતી રિફ્લેક્ટિવ ટેપ રાત્રિના સમયે અન્ય વાહનોની લાઈટ પડતાં સ્પષ્ટ રીતે ચમકે છે, જેના કારણે પાછળથી આવતા વાહનચાલકોને

ભારે વાહનો સમયસર દેખાઈ જાય છે અને અકસ્માતની સંભાવના નોંધપાત્ર રીતે ઘટે છે. આ પ્રસંગે સચિન પોલીસે ટ્રક અને અન્ય ભારે વાહનોના ચાલકોને ટ્રાફિક નિયમોનું પાલન કરવા, વાહનોની નિયમિત તપાસ રાખવા તેમજ રિફ્લેક્ટિવ ટેપના ઉપયોગનું મહત્વ સમજાવી માર્ગ સલામતી અંગે જાગૃતિ ફેલાવી હતી. પોલીસના જણાવ્યા મુજબ, માર્ગ અકસ્માતોને અટકાવવા અને સુરક્ષિત વાહનવ્યવહારને પ્રોત્સાહન આપવા માટે આવી જનજાગૃતિ અને રોડ સેફ્ટી મુંબેશ આગામી સમયમાં પણ સતત ચાલુ રાખવામાં આવશે.

30 લાખની લોન અપાવવાના બહાને વેપારી સાથે ૧.૬૦ લાખની ઠગાઈ

લોન એજન્ટ રાકેશ પંચાલે ફી તરીકે રૂપિયા વસૂલ્યા બાદ લોન ન અપાવી; વેપારી રૂપિયા માંગતાં જાનથી મારી નાખવાની ધમકી આપી

સુરત

હજીરા, દામકાગામ ખાતે રહેતા વેપારીને તેના પ્લોટ ઉપર ૩૦ લાખની લોન કરાવી આપવાના બહાને લોન એજન્ટ રૂપિયા ૧.૭૫ લાખ પડાવી લીધા હતા જોકે પૈસા લીધા બાદ પણ લોન કરાવી નહીં આપતા વેપારીએ તેમના પૈસા પરત માંગતા માત્ર ૧૫ હજાર પરત આપી બાકીના રૂપિયા ૧.૬૦ લાખ નહીં આપી છેતરપિંડી કરી હતી. અઠવા પોલીસના જણાવ્યા મુજબ હજીરા, દામકાગામ ખાતે રહેતા ભવ્યેશભાઈ ઉર્ફે ભાવેશભાઈ લક્ષ્મણભાઈ પટેલને લોન એજન્ટ રાકેશ પંચાલે (રહે, ગુજરાત ગેસ સર્કલ, વિજય ડેરીની ગલીમાં) પ્લોટ સામે રૂપિયા ૩૦ લાખની લોન મંજૂર

કરાવી આપવાની લાલચ આપી હતી. આ માટે તબક્કાવાર રૂપિયા ૧,૭૫,૫૦૦ વસૂલ્યા હતા. જોકે ત્યારબાદ લોન મંજૂર થઈ નહોતી. ભવ્યેશ પટેલે તેની પાસે પોતાની રકમ પરત માંગતા રાકેશએ માત્ર રૂપિયા ૧૫,૦૦૦ પરત આપ્યા હતા અને બાકીના રૂપિયા ૧,૬૦,૫૦૦ થોડા સમયમાં ચૂકવી આપવાની ખાતરી આપી હતી. પરંતુ વારંવાર ઉઘરાણી કરવા છતાં રકમ પરત ન આપી હતી. ઉપરથી ભવ્યેશે બાકી રકમની માંગણી કરવા માટે ફોન કરતાં ગાળાગાળી કરી જાનથી મારી નાખવાની ધમકી આપી હતી. આખરે ભવ્યેશે ફરિયાદ નોંધાવતા પોલીસે ગુનો દાખલ કરી તપાસ હાથ ધરી છે.

ડિંડોલી સાંઈ પોઈન્ટ પાસે એટીઅમની બહાર બન્યો બનાવ

રમાલમાં કારગળની ગડ્ડી પકડાવી શ્રમજીવી સાથે ૫ હજારની ઠગાઈ

રમેશ સહાની અને નીરજકુમાર સહાની સામે ગુનો, વધુ રૂપિયા આપવાની લાલચમાં શ્રમજીવીને બનાવ્યો શિકાર

સુરત

ડિંડોલી, સાંઈ પોઈન્ટ પાસે આવેલ બેંક ઓફ બરોડાના એટીએમમાં પૈસા ઉપાડવા માટે ગયેલા શ્રમજીવીને ભેટી ગેટલા બે ઠગબાજાએ વધુ રૂપિયા આપવાની લાલચ આપી રમાલમાં કારગળની ગડ્ડી પકડીવી રૂપિયા પાંચ હજાર પડાવી છેતરપિંડી કરી હતી. પોલીસના જણાવ્યા મુજબ ડિંડોલી, અમીધારા નગરમાં રહેતા બ્રિજેશકુમાર રામનરેશપ્રસાદ

મહતો (ઉ.વ. ૩૬) મજૂરી કામ કરી પરિવારનું ભરણપોષણ કરે છે. તેઓ ૨૬ જુલાઈની રાત્રે સાઈ પોઈન્ટ ચાર રસ્તા પાસે આવેલી બેંક ઓફ બરોડાના એટીએમમાં પૈસા ઉપાડવા માટે ગયા હતા તે વખતે રમેશ શિવદયાલ સહાની અને નીરજકુમાર પૂજા સહાની નામના યુવકોએ તેમને વધુ રૂપિયા આપવાની લાલચ આપી હતી. આ બંને ઠગબાજાએ બ્રિજેશકુમારને

રમાલમાં કારગળની ગડ્ડી બાંધી તેને નોટોના બંડલ જેવી દેખાય તે રીતે આપી હતી. લાલચમાં આવી બ્રિજેશકુમારે પોતાની પાસેના રૂપિયા ૫ હજાર આપી દીધા હતા. જોકે પાછળથી તેઓએ રમાલ ખોલતાં અંદર નોટોના બદલે માત્ર કારગળો હોવાનું બહાર આવ્યું હતું. પોતાની સાથે છેતરપિંડી થઈ હોવાની ખબર પડતા ગતરોજ પોલીસમાં ફરિયાદ નોંધાવી હતી.

ખેરગામમાં મોન્સન આદિવાસી બિગ બેઝ લીગ સીઝન 2નું ભવાની ઇલેવનના વિજય સાથે સમાપન



દ્રષ્ટીકોણ પ્રતિનિધિ-ખેરગામ

ખેરગામના ક્રિકેટ પ્રેમીઓ માટે વરસતા ભારે વરસાદમાં રબરના બોલથી રોમાંચ જગાવતી 5 દિવસીય આદિવાસી બિગ બેઝ સીઝન 2 યોજાઈ જેમાં સમગ્ર દેશભરમાંથી આદિવાસી સમાજની 16 જેટલી ટીમોએ ભાગ લીધો હતો. ફાયનલ મેચ બિરસા ઇલેવન અને ભવાની ઇલેવન વાપી વચ્ચે યોજાઈ હતી જેમાં હાઈવોલ્ટેજ ડ્રામાં ભવાની ઇલેવન વાપી 14 રને વિજેતા બની હતી. આ ટુર્નામેન્ટનું સમાપન નવસારી જિલ્લાના સમસ્ત આદિવાસી સમાજના પ્રમુખ ડો. નિરવ ભુલાભાઈ પટેલ, બિરસા આર્મી પ્રમુખ પંકજ પટેલ, ધરમપુર તાલુકા ભાજપા યુવામોરચા આગેવાન

સોરભ માહલા, અંકુર શુક્લા, ખેરગામના ઉપસરપંચ જગદીશ પટેલ, તાલુકા પંચાયત ઉપપ્રમુખ મુકેશ પટેલ, વિજય રાઠોડ, તાલુકા આમ આદમી પ્રમુખ કલ્પેશ પટેલ, કાર્તિક પટેલ, સૂરજ, અક્ષય સહિતના આગેવાનો અને ખેરગામના પીઆઈ પિનલ ચૌધરી અને પીએસઆઈ હેમંત પટેલે પ્રેરક હાજરી આપી હતી. સમગ્ર ટુર્નામેન્ટમાં ઓલરાઉન્ડ પ્રદર્શન કરનાર વલસાડના સ્ટાર રણજી પ્લેયર તેજસ પટેલે મેન ઓફ થી સિરીઝ સહીત અનેક એવોર્ડ જીત્યા હતા. સમગ્ર ટુર્નામેન્ટને સફળ બનાવવા પ્રતિક પટેલ, અંકુર રાઠોડ, કિશન, સુભાષ, અનુરાગ સહિતના આયોજકોએ ભારે જહેમત ઉઠાવી હતી.

ગણદેવી સુગર ફેક્ટરીની ચૂંટણીમાં શિક્ષકોની ફરજ સામે વિરોધ

નવસારી જિલ્લા પ્રાથમિક શિક્ષક સંઘે રજૂઆત કરી

ગણદેવી

ગણદેવી તાલુકા ખાંડ સહકારી મંડળી (સુગર ફેક્ટરી) ની આગામી ચૂંટણી સંદર્ભે ૧૦૦ જેટલા શિક્ષકોને ચૂંટણી સ્ટાફ તરીકે સોંપવામાં આવેલી કામગીરી અને ઓર્ડર સામે નવસારી જિલ્લા પ્રાથમિક શિક્ષક સંઘ દ્વારા ભારે વિરોધ નોંધાવવામાં આવ્યો છે. આ અંગે શિક્ષક સંઘે નાયબ કલેક્ટર (ચૂંટણી શાખા), કલેક્ટર કચેરી, નવસારીને લેખિતમાં રજૂઆત કરી ઓર્ડર રદ કરવા માંગ કરી છે. શિક્ષક સંઘના પ્રમુખ અને મહામંત્રી

દ્વારા કરવામાં આવેલી રજૂઆતમાં જણાવ્યા અનુસાર, RTE 2009 ની વર્તમાન જોગવાઈ મુજબ પ્રાથમિક શિક્ષકોએ માત્ર ગ્રામ પંચાયતથી લઈને લોકસભા સુધીની સરકારી ચૂંટણીઓ, વસ્તી ગણતરી અને આપત્તિ (ડિઝાસ્ટર) વ્યવસ્થાપનની કામગીરી જ કરવાની હોય છે. સહકારી સંસ્થા જેવી બિનશૈક્ષણિક કામગીરી શિક્ષકો પાસે કરાવવી યોગ્ય નથી અને તે RTE ના નિયમોનું સ્પષ્ટ ઉલ્લંઘન છે. આ પત્રમાં વધુમાં જણાવાયું છે કે, તાજેતરમાં ગણદેવી તાલુકામાં આવેલા વિનાશક પૂરના કારણે તાલુકાની

મોટાભાગની પ્રાથમિક શાળાઓમાં પાણી ભરાઈ જતાં ભારે નુકસાન થયું છે. હાલમાં શિક્ષકો શાળાઓને પુનઃ પૂર્વવત કરવા તેમજ પૂર બાદની સ્થિતિને થાળે પાડવા અને રાહત કામગીરીમાં વ્યસ્ત છે. આવી પરિસ્થિતિમાં શિક્ષકોને બિનશૈક્ષણિક અને સહકારી ક્ષેત્રની ચૂંટણીના હુકમો કરવા ગેરવાજબી છે. જેથી શિક્ષક સંઘે માંગ કરી છે કે અંગે યોગ્ય કક્ષાએથી ઘટવું કરી શિક્ષકોને અપાયેલા ચૂંટણીના હુકમો તાત્કાલિક અસરથી રદ કરવામાં આવે એવી માંગ કરી છે.

આહવા ડાંગ ઘોઘલી ગામે ૧૨ પશુ પાલકોને રૂ.૭,૫૪,૫૦૦ની પશુ મૃત્યુ સહાય

ભારે વરસાદના કારણે ગામમાં કુલ ૨૧ પશુઓના મૃત્યુ નોંધાયા હતા

દ્રષ્ટીકોણ પ્રતિનિધિ-ડાંગ

તાજેતરમાં પડેલા અતિભારે વરસાદના કારણે ડાંગ જિલ્લાની નદીઓમાં અતિભારે પૂરની પરિસ્થિતિમાં કુદરતી આપત્તિના કારણે પશુહાનિ ભોગવનાર આહવા તાલુકાના ઘોઘલી ગામના ૧૨ પશુપાલકોને રાજ્ય સરકાર તરફથી મંજૂર થયેલી કુલ રૂ. ૭,૫૪,૫૦૦ની સહાયના ચેકનું આજે ગુજરાત વિધાનસભાના નાયબ મુખ્ય દંડક વ ડાંગના ધારાસભ્ય શ્રી વિજયભાઈ પટેલના હસ્તે વિતરણ કરવામાં આવ્યું હતું. શ્રી વિજયભાઈ પટેલે સૌ પશુપાલકોને રૂબરૂ મુલાકાત કરી સાંત્વના પાઠવી સહાયનો ચેક અર્પણ કર્યો હતો. ભારે વરસાદના કારણે ઘોઘલી ગામમાં કુલ ૨૧ પશુઓના મૃત્યુ નોંધાયા હતા. આ પ્રસંગે વિજય પટેલે જણાવ્યું હતું કે, રાજ્ય સરકાર આપત્તિગ્રસ્ત પરિવારોની પડખે અડીખમ ઊભી છે અને નુકસાનગ્રસ્તોને સમયસર સહાય પહોંચે તે માટે સતત કામગીરી કરવામાં આવી રહી છે. ગત દિવસોમાં પ્રભારી મંત્રીશ્રીના અત્યક્ષ સ્થાને એક સમિક્ષા બેઠકનું આયોજન



તસ્વીર :- પ્રદીપ રાઉત, ડાંગ

કરવામાં આવ્યું હતું. જેમાં પણ પ્રભારી મંત્રીશ્રીએ નુકસાન થયેલ લોકોને જરૂરી કાર્યવાહી કરી વળતર આપવાની દિશામાં કામ કરવા જણાવ્યું હતું. જે અન્યવચે આજરોજ ઘોઘલી ગામના પશુપાલકોને સહાય ચેક વિતરણ કરવામાં આવ્યાં હતાં. જેમાં (૧) કિશનભાઈ શુકરભાઈ ગવળી, ગાય-૨, બળદ-૧ જેઓને સહાય રૂપે રૂ.૧,૦૭,૦૦૦, (૨) યુનિલાલભાઈ લખુભાઈ ભોયે, ગાય-૨, બળદ-૧ જેઓને સહાય રૂપે રૂ. ૧,૦૭,૦૦૦,

(૩) પાલુબેન કાશીરામભાઈ કનસ્યા, ગાય-૨ જેઓને સહાય રૂપે રૂ. ૭૫,૦૦૦, (૪) દેવરામભાઈ બુદ્ધાભાઈ ભોયે, ગાય-૧ જેઓને સહાય રૂપે રૂ. ૩૭,૫૦૦, (૫) ગોપીચંદભાઈ જાનુભાઈ ભોયે, ગાય-૧ જેઓને સહાય રૂપે રૂ. ૩૭,૫૦૦, (૬) માલુભાઈ મનસુખભાઈ પવાર, ગાય-૧, ૩૭,૫૦૦, (૭) પ્રવીણભાઈ રામચંદ્રભાઈ ભોયે, ગાય- જેઓને સહાય રૂપે રૂ. ૩૭,૫૦૦, (૮) ગમજભાઈ એવાજભાઈ ભોયે, ગાય-૨, જેઓને સહાય રૂપે રૂ. ૭૫,૦૦૦, (૯) બનસ્યાભાઈ ધનજીભાઈ પવાર, પાડા-૨ જેઓને સહાય રૂપે રૂ.૬૪,૦૦૦, (૧૦) દિનેશભાઈ જયવંતભાઈ ભોયે, ગાય-૧, બળદ-૧ જેઓને સહાય રૂપે રૂ.૬૯,૫૦૦, (૧૧) મહેશભાઈ જાનુભાઈ ભોયે, ગાય-૧ જેઓને સહાય રૂપે રૂ. ૩૭,૫૦૦, (૧૨) ભરતભાઈ ગમજભાઈ પાડવીગાય-૧, બળદ-૧, જેઓને સહાય રૂપે રૂ. ૬૯,૫૦૦ આમ આ તમામ પશુ પાલકોને કુલ રૂ. ૭,૫૪,૫૦૦ ની સહાયના ચેક આપવામાં આવ્યાં હતાં.

ચીખલી પોલીસે 9.79 લાખના વિદેશી દારૂના જથ્થા સાથે કાર ઝડપી, બે ઝડપાયા-બે ફરાર

મુંબઈ-સુરત નેશનલ હાઈવે પર બાતમીના આધારેકાર્યવાહી; 912 દારૂનો બોટલો, કાર અને મોબાઈલ સહિતનો મુદ્દામાલ જપ્ત

દ્રષ્ટીકોણ પ્રતિનિધિ-ચીખલી

ચીખલી પોલીસપ્રોહિબિશન અંગે અસરકારક કાર્યવાહી કરતાં મુંબઈ-સુરત નેશનલ હાઈવે નં. 48 પરથી ભારતીય બનાવટના વિદેશી દારૂનો મોટોજથ્થો ઝડપી પાડ્યો છે. પોલીસે કુલ 9.79 લાખનો મુદ્દામાલ જપ્ત કરી બે આરોપીઓની ધરપકડ કરી છે, જ્યારે અન્ય બે આરોપીઓને વોન્ટેડ જાહેરકરવામાં આવ્યા છે.પોલીસને મળેલીચોક્કસ બાતમીના આધારે ચીખલી ઓવરબ્રિજના દક્ષિણ છેડે સેફરોન હોટલ સામે કાળા રંગનીહુન્ડાઈ વેન્યુ કાર (નં. GJ-16-FB-0866)ને અટકાવી તપાસ હાથ ધરવામાં આવી હતી. તપાસ દરમિયાન કારમાંથી ભારતીય બનાવટનાવિદેશી દારૂની 912 નાની બોટલો (210.24 લિટર) મળી આવી હતી, જેની અંદાજિત

કિંમત 2,59,680 હોવાનું જાણવા મળ્યું હતું. પોલીસે દારૂના જથ્થા ઉપરાંત 7 લાખની કિંમતની કાર અને આરોપીઓ પાસેથી બેમોબાઈલ ફોન સહિત કુલ 9,79,680નો મુદ્દામાલ જપ્ત કર્યો હતો. આ કેસમાં કાર ચલાવતા જગદીશ બુધિયા વસાવા (ઉ. 34) અને નરેન્દ્ર બાબુ વસાવા (ઉ. 20), બંને રહે. આંબલી ફળિયા, ઝઘડિયા (જિલ્લો ભરૂચ)ની ધરપકડ કરવામાં આવી હતી. પોલીસ તપાસમાં દારૂનો જથ્થો ભરાવી આપનાર પ્રતીમ હેમંત પટેલ, રહે. ડુંગરી, ભરા ફળિયા તેમજ દારૂની ખેપ મંગાવનાર જીતુ વસાવા, રહે. માંડવા, અંકલેશ્વરને વોન્ટેડ જાહેર કરવામાં આવ્યાં છે. આ અંગે ચીખલી પોલીસ સ્ટેશનમાં પ્રોહિબિશન અધિનિયમ હેઠળ ગુનો નોંધી વધુ તપાસપીએસઆઈ આર. એન. વાડવા ચલાવી રહ્યા છે.

તાપીમાં ડોલવણના વરખણ ગામમાંથી ગાંજના જથ્થા સાથે યુવક ઝડપાયો



તસવીર : ગણેશ ગુર્જર, વ્યારા

દ્રષ્ટીકોણ પ્રતિનિધિ-તાપી, ડોલવણ

તાપી જિલ્લામાં નશીલા પદાર્થોના વેપાર સામે પોલીસ દ્વારા કડક કાર્યવાહી હાથ ધરવામાં આવી રહી છે. પોલીસ મહાનિરીક્ષક પ્રેમવીરસિંહ તથા તાપી જિલ્લા પોલીસ અધિક્ષક જે.એન. દેસાઈના માર્ગદર્શન હેઠળ ડોલવણ પોલીસે એક સફળ કાર્યવાહી કરીને 334 ગ્રામ ગાંજા સાથે એક આરોપીને ઝડપી પાડ્યો છે. એસઓજી સ્ટાફના પો.સા.ઈ. એન.પી. ગણસીયાને મળેલી

બાતમીના આધારે તા. 28 જુલાઈ, 2026ના રોજ ડોલવણ તાલુકાના વરખણ ગામના દુકાન ફળિયામાં દરોડો પાડવામાં આવ્યો હતો. દરમિયાન આરોપી મિલનકુમાર ઝસાભાઈ પટેલ (સંક. વરખણ ગામ, તા. ડોલવણ, જિ. તાપી) પાસેથી 334 ગ્રામ ગાંજો, એક મોબાઈલ ફોન, વજનકાંઠે તેમજ પ્લાસ્ટિકની ડ્રિપ બેગ સહિત કુલ 21,900નો મુદ્દામાલ કબજે કરવામાં આવ્યો હતો. આ કેસમાં ગાંજો સહાય કરનાર વ્યક્તિને વોન્ટેડ જાહેર કરવામાં આવ્યો છે. સમગ્ર મામલે ડોલવણ પોલીસ સ્ટેશનમાં NDPS Act-1985 હેઠળ ગુનો નોંધવામાં આવ્યો છે. કેસની વધુ તપાસ ડોલવણ પોલીસ દ્વારા હાથ ધરવામાં આવી રહી છે. આ સફળ કામગીરીમાં પો.ઈ. કે.ડી. શર્મા, પો.સા.ઈ. એન.પી. ગણસીયા, એએસઆઈ રાજેન્દ્ર યાદવ, એ.કે. કો. શરદભાઈ સુરતભાઈ, એ.કે.કો. કમલેશભાઈ કૃષ્ણભાઈ, અ.પો.કો. ભાવેશભાઈ તથા પો.કો. નરેશભાઈ રમેશભાઈ સહિતની ટીમે મહત્વની ભૂમિકા ભજવી હતી.

ડાંગ જિલ્લાના મહાલપાડા ગ્રામ પંચાયતમાં મનરેગા યોજનામાં મોટો વિવાદ

2007માં મૃત્યુ પામેલા લોકોના નામે 2023માં મજૂરી? FTOમાં ચોંકાવનારો ખુલાસો



દ્રષ્ટીકોણ પ્રતિનિધિ-ડાંગ

ડાંગ જિલ્લાના મહાલપાડા ગ્રામ પંચાયતમાં મનરેગા યોજના હેઠળ ગડબડના ગંભીર આક્ષેપો સામે આવ્યા છે. મળતી માહિતી મુજબ 2007માં જ મૃત્યુ પામેલા બે લોકોના નામ 2023ના મનરેગાના ફંડ ટ્રાન્સફર ઓફર (FTO)માં મજૂર તરીકે દેખાયા છે, જેના કારણે વિસ્તારમાં ભારે ચર્ચા શરૂ થઈ ગઈ છે. મનરેગામાં મજૂરોના કામ અને ચુકવણીની એન્ટ્રી FTO મારફતે થાય છે. આક્ષેપો મુજબ, કાશુભાઈ છમાભાઈ ગાયકવાડ (જોબકાર મુજબ) જેમનું સાચું

નામ કાશુભાઈ છમાભાઈ ગવળી હોવાનું કહેવામાં આવે છે અને સીતારામભાઈ પોસલુંભાઈ બાગુલનું 2007માં જ અવસાન થઈ ગયું હતું. છતાં 2023માં મહાલપાડા ગ્રામ પંચાયત વિસ્તારમાં મનરેગા હેઠળ કામ કર્યું હોવાનું FTOમાં તેમના નામે એન્ટ્રી દેખાઈ રહી છે. મહાલપાડા ગ્રામ પંચાયત પહેલાથી પણ ઘણા વિવાદોમાં રહી ચૂકી છે. સરપંચના પતિ અને તલાલી કમ મંત્રી પર લાંચ માંગવાના ઓડિયો, સ્ટ્રીટ લાઈટ કૌભાંડ અને મનરેગામાં ડુપ્લિકેટ કામોની ફરિયાદો જેવા મુદ્દાઓ

હોય તો તેની સારી રીતે તપાસ થવી જોઈએ અને જવાબદાર લોકો સામે કડક પગલાં લેવાં જોઈએ. જોકે, આ બાબતે હજુ સુધી કોઈ સત્તાવાર પુષ્ટિ કે અધિકારીઓનો પ્રતિભાવ આવ્યો નથી. હવે જિલ્લામાં ચર્ચા એ છે કે મનરેગા જેવી પારદર્શક યોજનામાં આવી ગડબડ કેવી રીતે થઈ અને પાછળ કોણ છે. લોકો માંગ કરી રહ્યા છે કે ઉચ્ચ અધિકારીઓ આ સમગ્ર FTO અને રેકૉર્ડની તપાસ કરે. તેમજ જવાબદાર કર્મચારી સામે કાયદેસરની કાર્યવાહી કરવામાં આવે.

માંડવીના બિલકેશ્વર મહાદેવ મંદિરે ગુરુપૂર્ણિમાની ભક્તિમય ઉજવણી, સંતોના સાનિધ્યમાં ગુરુવંદના



તસ્વીર : જીતેન્દ્ર સોલંકી, માંડવી

દ્રષ્ટીકોણ પ્રતિનિધિ-માંડવી

માંડવીના નવાપુલ ખાતે આવેલા વર્ષો જૂના બિલકેશ્વર મહાદેવ મંદિરે ગુરુપૂર્ણિમા પર્વની ભક્તિમય વાતાવરણ વચ્ચે ભવ્ય ઉજવણી કરવામાં આવી હતી. વી.ડી. સ્વામી અને મુક્તાનંદ સ્વામીના પાવન સાનિધ્યમાં યોજાયેલા ગુરુપૂજન કાર્યક્રમમાં મોટી સંખ્યામાં શ્રદ્ધાળુઓ

ઉપસ્થિત રહ્યા હતા. ગુરુપૂર્ણિમાના પાવન અવસરે વહેલી સવારથી જ ભક્તો પોતાના ગુરુના દર્શન અને ગુરુવંદના કરવા માટે મંદિરે ઉમટી પડ્યા હતા. આ પ્રસંગે સ્વર્ગસ્થ સ્વામી યોગેશ્વરદેવની ભવ્ય પ્રતિમાની સ્થાપના કરવામાં આવી હતી. સાથે જ ધાર્મિક વાતાવરણ વચ્ચે પાંચ ફુંડી લઘુરૂદ્ર યજ્ઞનું પણ સુંદર આયોજન કરવામાં આવ્યું હતું. આ કાર્યક્રમમાં માંડવીના ધારાસભ્ય કુંવરજીભાઈ હળપતિએ સ્વામીજીને પુષ્પહાર અર્પણ કરી ગુરુવંદના કરી હતી. ઉપરાંત

માંડવી નગર નેતૃત્વના પ્રમુખ પ્રિતેશભાઈ રાવળ અને તેમની ટીમે પણ ગુરુવંદના કરીને આશીર્વાદ મેળવ્યા હતા. કાર્યક્રમના અંતે બિલકેશ્વર મહાદેવ મંદિરે ભક્તો માટે ભંડારાનું આયોજન કરવામાં આવ્યું હતું, જેમાં મોટી સંખ્યામાં ભાવિકોએ પ્રસાદીનો લાભ લીધો હતો. આ પ્રસંગે નરેશભાઈ વિયાણી (સુરત), મળનભાઈ પટેલ, નિતેશભાઈ મુંબઈવાળા, સુભાષભાઈ પટેલ, હસુભાઈ પટેલ સહિત અનેક આગેવાનો અને શ્રદ્ધાળુઓ ઉપસ્થિત રહી ગુરુચરણોમાં વંદના અર્પણ કરી હતી. સમગ્ર કાર્યક્રમ ભક્તિ, શ્રદ્ધા અને આધ્યાત્મિક ઉલ્લાસના માહોલમાં સંપન્ન થયો હતો.

ઉમરગામના બોરલાઈ ગામે પૂરનો ફેર: ટેમ્બી ફળિયાની આંગણવાડીને ભારે નુકસાન, 50 બાળકોનું શિક્ષણ અને પોષણ કાર્ય ઠપ

બે દિવસ પાણીમાં ગરકાવ રહ્યું આંગણવાડી કેન્દ્ર; રેકૉર્ડ, અનાજ, ફર્નિચર અને ઇલેક્ટ્રિક સાધનોને નુકસાન, તાત્કાલિક સહાયની માંગ



દ્રષ્ટીકોણ પ્રતિનિધિ-વલસાડ

ભારે વરસાદના કારણે આવેલા પૂરના પગલે ઉમરગામ તાલુકાના બોરલાઈ ગામમાં વ્યાપક નુકસાન થયું છે. ગામની પંચાયત કચેરી સહિત અંદાજે 80 ટકા ઘરોમાં પાણી ભરાઈ જતાં જનજીવન અસ્તવ્યસ્ત બની ગયું હતું. પૂરના કારણે ગામના ટેમ્બી ફળિયા વિસ્તારમાં આવેલી આંગણવાડી પણ ભારે અસરગ્રસ્ત બની છે. ટેમ્બી ફળિયાની આંગણવાડીનું મકાન સતત બે દિવસ સુધી પૂરના પાણીમાં ગરકાવ રહ્યું

હતું. જેના કારણે મકાનના બારી-દરવાજા, અનાજનો જથ્થો, ફર્નિચર, ઈલેક્ટ્રિક સાધનો અને વીજ વાયરિંગને ભારે નુકસાન થયું છે. ઉપરાંત પાણીના પ્રવાહમાં બાળકોના રેકૉર્ડ, રજીસ્ટરો અને અન્ય મહત્વના દસ્તાવેજો પણ નાશ પામ્યા હોવાનું જાણવા મળ્યું છે. હાલ આંગણવાડી કેન્દ્ર કાર્યરત ન હોવાથી આશરે 50 બાળકોનું પ્રાથમિક શિક્ષણ અને પોષણ યોજના સંપૂર્ણપણે ખોરવાઈ ગઈ છે. આસપાસ બાળકોને સુરક્ષિત રીતે બેસાડી શકાય તેવી કોઈ વૈકલ્પિક

જગ્યા ઉપલબ્ધ ન હોવાથી આંગણવાડીને તાત્કાલિક ધોરણે પુનઃ કાર્યરત કરવી જરૂરી બની છે. સ્થાનિક ગ્રામજનો અને આગેવાનોએ સરકાર, સેવાભાવી સંસ્થાઓ તેમજ દાતાશ્રીઓને આંગણવાડીના સમારકામ અને જરૂરી શૈક્ષણિક તેમજ પોષણ સામગ્રી પૂરી પાડવા અપીલ કરી છે. તેમનું કહેવું છે કે સમયસર સહાય મળશે તો 50 જેટલા બાળકોનું શિક્ષણ અને પોષણ કાર્ય ફરી શરૂ થઈ શકશે અને તેમનું ભવિષ્ય સુરક્ષિત બની રહેશે.

ઉમરગામના એકલેરા ગામમાં પ્રાકૃતિક કૃષિ તાલીમ કાર્યક્રમ યોજાયો



દ્રષ્ટીકોણ પ્રતિનિધિ-વલસાડ

વલસાડ જિલ્લાના ઉમરગામ તાલુકાના જંબુરી કલસ્ટરના એકલેરા ગામમાં તા. ૨૮ જુલાઈના રોજ પ્રાકૃતિક કૃષિ તાલીમનું આયોજન કરવામાં આવ્યું હતું. જેમાં ક્રોમ્યુનિટી રિસોર્સ પર્સન હમલતાબેન પટેલ અને કૃષિ સમી પુષ્પાબેન ધોડીએ પ્રાકૃતિક ખેતી વિશે ખેડૂતોને માહિતગાર કર્યા હતા. પ્રાકૃતિક કૃષિ તજજ્ઞોએ ખેડૂતોને જણાવ્યું કે, પ્રાકૃતિક ખેતી એ કુદરતી રીતે ખેતી કરવાની એક પારંપરિક અને પર્યાવરણપ્રેમી પદ્ધતિ છે, જેમાં રસાયણિક ખાતરો કે ઝેરી જંતુનાશકોના ઉપયોગ વગર, દેશી ગાયના ગોમૂત,

છાણ, જીવામૃત અને બીજામૃત જેવા કુદરતી સ્રોતોથી પાક ઉગાડવામાં આવે છે. આ ખેતી જમીનની ઉર્વરકતા, પાણીની ઘટતી ઉપલબ્ધિ, જીવવિવિધતા અને ખેડૂતોના આરોગ્યનું સંરક્ષણ કરતી હોય છે, સાથે જ ખર્ચ ઓછો કરીને ઉપજની ગુણવત્તા અને નફો બંનેમાં વધારો કરે છે. જે ખેતીને આત્માનિબંર, સસ્તી, સુસ્થિર અને પર્યાવરણમૈત્રી બનાવે છે, એટલે કે, પ્રાકૃતિક ખેતી માત્ર ખેતીની પદ્ધતિ નહિ, પણ માનવી અને પ્રકૃતિ વચ્ચેનું સહઅસ્તિત્વ જાળવતી જીવંત જીવનશૈલી છે. ખેડૂતોએ પણ પ્રાકૃતિક ખેતીને લગતા કેટલાક મહત્વના પ્રશ્નો તજજ્ઞોને પૂછી સંતોષ મેળવ્યો હતો.



તસવીર : ગણેશ ગુર્જર, વ્યારા

વ્યારાના બેડકુવાદુરના મૃતક ખેત મજૂરના પરિવારને ૪ લાખનો સહાય ચેક અર્પણ

તાપી

તાપી જિલ્લાના વ્યારા તાલુકાના બેડકુવાદુર ગામે કોતરમાં ડૂબી જવાથી અકસ્માતે મૃત્યુ પામેલા ખેત મજૂરના શોકગ્રસ્ત પરિવારની રૂબરૂ મુલાકાત લઈને વ્યારાના ધારાસભ્યશ્રી મોહનભાઈ કોંકણી દ્વારા રાજ્ય સરકારના માનવ મૃત્યુ સહાય નિયમો

હેઠળ રૂ. ૪ લાખની નાણાકીય સહાયનો ચેક અર્પણ કરવામાં આવ્યો હતો. બેડકુવાદુર ગામના ડુંગરી ફળિયા ખાતે રહેતા ૫૮ વર્ષીય જીવણભાઈ ભીમસીંગભાઈ ચૌધરીનું ખેતર પાસેના કોતરમાં પાણીમાં ડૂબી જવાથી મોત નિપજ્યું હતું. ઘટના અંગે તાલુકા પંચાયત અને મહેસૂલ તંત્ર દ્વારા જરૂરી પ્રક્રિયાઓ ત્વરિત પૂર્ણ

કરવામાં આવી હતી. ધારાસભ્ય મોહનભાઈ કોંકણીએ પીડિત પરિવારના ઘરે પહોંચી સાંત્વના પાઠવી હતી અને મંજૂર થયેલી રૂ. ૪ લાખની સહાયનો ચેક સ્વ. ચૌધરીજીના ધર્મપત્નીશ્રી પુનીબેન ચૌધરીને સુપ્રત કર્યો હતો. આ વેળાએ સ્થાનિક જનપ્રતિનિધિ, મામલતદારશ્રી ઉપસ્થિત રહ્યા હતા.

બીજા લગ્નના ચાર જ મહિનામાં ગાયક બાદશાહના જીવનમાં ભારે તોફાન



સ્પાઈડરમેન-4 નો ભારતમાં જબરો કેઝ : એડવાન્સ બુકિંગથી જ 16 કરોડથી વધુની કમાણી



'તારક મહેતા કા ઉલ્ટા ચશ્મા' ના ચંપકચાચા એટલે કે અમિત ભટ્ટની ટોપી ઉતારતા અસલી લુક કેમેરામાં કેપ્ચર થયો

તારક મહેતા કા ઉલ્ટા ચશ્મા (TMKOC) શોમાં 'બાપુજી' એટલે કે ચંપક લાલ ગડાનું આઈકોનિક પાત્ર ભજવનાર અભિનેતા અમિત ભટ્ટ પોતાની અદાકારીથી વર્ષોથી લોકોના દિલ જીતી રહ્યા છે. શોમાં વૃદ્ધ પિતાની ભૂમિકા ભજવવા માટે તેઓ જે ટ્રાન્સફોર્મેશનમાંથી પસાર થાય છે તે ખરેખર પ્રશંસનીય છે. તાજેતરમાં જ શોના સેટ પરથી તેમનો એક એવો વીડિયો કેમેરામાં કેપ્ચર થયો છે, જેમાં તેમની ગાંધી ટોપી વગરનો અસલી અવતાર જોવા મળ્યો હતો. સબ ટીવીનો ઓલ-ટાઈમ ફેવરિટ કોમેડી શો 'તારક મહેતા કા ઉલ્ટા ચશ્મા' પોતાના સફળતાપૂર્વકના 18 વર્ષ પૂર્ણ કરી ચૂક્યો છે. વર્ષ 2008માં શરૂ થયેલી આ સફર આજે પણ દર્શકોને મનોરંજન પૂરું પાડી રહી છે. નિર્માતા અસિત કુમાર મોદી દ્વારા સેટ પર જ આ પ્રસંગે ખાસ ઉજવણી રાખવામાં આવી હતી, જ્યાં શોના તમામ કલાકારો એકઠા થયા હતા.

ઈવેન્ટ પત્ન્યા બાદ જ્યારે અમિત ભટ્ટ પોતાના મેકઅપ રૂમ તરફ જઈ રહ્યા હતા ત્યારે પાપારાઝીના કેમેરામાં તેમનો બહુભાષીય લુક કેપ્ચર થઈ ગયો હતો. શોમાં ચંપકલાલ બનવા માટે અમિત ભટ્ટ જે ગાંધી ટોપી પહેરે છે, તે તેમણે શૂટિંગ પત્ન્યા બાદ કાઢી હતી. ટોપી હટાવતા જ તેમના માથા પર ઘાટા કાળા વાળ અને બાજુમાં બે સફેદ હેર પેચ સ્પષ્ટ દેખાતા હતા. આ સફેદ હેર પેચ તેમને બાપુજી જેવા વૃદ્ધ બતાવવામાં મદદ કરે છે. ઉલ્લેખનીય છે કે, શરૂઆતમાં તેઓ ચંપકલાલના લુક માટે વિગ (Wig)નો ઉપયોગ કરતા હતા. પરંતુ જ્યારે તેમને લાગ્યું કે વિગ કેમેરા પર નકલી અને અનનેચરલ લાગે છે, ત્યારે તેમણે પોતે સલૂનમાં જઈને માથું મુંડાવી દીધું હતું. અમિત ભટ્ટે એક ઈન્ટરવ્યુમાં જણાવ્યું હતું કે, શોમાં બાપુજીનો પરફેક્ટ લુક જાળવી રાખવા માટે તેમણે બોર્ડર પરના વાળ રાખીને વચ્ચેથી 283 વખત ટાલ કરાવી હતી. સતત મુંડન કરાવવાને કારણે તેમના સ્કેલ્પને નુકસાન પહોંચવા લાગ્યું હતું. ત્યારબાદ મેક્સે તેમના પાત્રમાં ગાંધી ટોપીનો ઉમેરો કર્યો હતો,



ટોમ હોલેન્ડની ફિલ્મ સ્પાઈડરમેનનો ભારતમાં કેટલો કેઝ છે, એ વાતનો અંદાજ તેની એડવાન્સ બુકિંગ પરથી લગાવી શકાય છે. માર્વેલની નવી ફિલ્મ રિલીઝ થવામાં 2 દિવસનો સમય છે ત્યારે તેની 8 લાખથી વધુ ટિકિટો વેચાઈ ચૂકી છે. સોની પિક્ચર્સ અને માર્વેલ સ્ટૂડિયોની નવી ફિલ્મ સ્પાઈડરમેન બ્રેન્ડ ન્યૂ ડે આમ તો 31 જુલાઈ એ રિલીઝ થઈ રહી છે, જોકે- ભારતમાં તે એ દિવસ અગાઉ 30 જુલાઈ એ રિલીઝ થશે.

સ્પાઈડરમેનનાં રોલમાં ટોમ હોલેન્ડ જોવા મળશે. તેઓ ફરીબ 4 વર્ષ બાદ ફરીવાર આ રોલમાં જોવા મળશે. તેમની ગત ફિલ્મ ‘સ્પાઈડરમેન નો વે હોમ’એ બોક્સ ઓફિસ પર તમામ રેકોર્ડ્સ તોડ્યા હતા. હવે આ ફેન્ચાઈઝની નવી ફિલ્મ પણ એ માર્ગે આગળ વધી રહી છે. ફિલ્મે માત્ર એડવાન્સ બુકિંગથી જ 16 કરોડની કમાણી કરી લીધી છે. આ રીતે જોઈએ તો ફિલ્મ પ્રથમ દિવસે જ ભારતમાં 20-25 કરોડની આસપાસ ઓપનિંગ કરી શકે છે.

સ્પાઈડરમેન બ્રેન્ડ ન્યૂ ડે ફિલ્મ ભારતમાં ટોમ હોલેન્ડનાં કારિયરની સૌથી સફળ ફિલ્મ બની શકે છે. ગત સ્પાઈડરમેન ફિલ્મે ભારતમાં 217 કરોડ રૂપિયાનું નેટ કલેક્શન કર્યું હતું. સ્પાઈડરમેનની નવી ફિલ્મમાં ટોમ હોલેન્ડની સાથે તેની પત્ની જૈડિયા પણ છે. જે પોતાનું આઈકોનિક કેરેક્ટર એમજે ફરીવાર ભજવશે. ફિલ્મમાં હલ્ક પણ જોવા મળશે.



ભારતના સૌથી ઝડપી દોડવીર ગુરિન્દરવીર સિંહ બીજા સ્થાને રહેવા છતાં સેમિફાઇનલ માટે ક્વોલિફાય ન થઈ શક્યો: જાણો શું છે નિયમ

2026 કોમનવેલ્થ ગેમ્સમાં ભારતના સૌથી ઝડપી દોડવીર ગુરિન્દરવીર સિંહ પાસેથી ઘણી અપેક્ષાઓ રાખવામાં આવી હતી. પરંતુ આ વર્ષની શરૂઆતમાં નવો નેશનલ રેકોર્ડ બનાવનાર પંજાબનો 25 વર્ષિય દોડવીર પુરુષોની 100 મીટર દોડની હીટ્સમાં બહાર થઈ ગયો હતો. ચાહકો મૂંઝવણમાં છે કે ગુરિન્દરવીર તેની હીટમાં બીજા સ્થાને રહેવા છતાં સેમિફાઇનલ માટે ક્વોલિફાય કેમ ન થઈ શક્યો. આ પાછળનું કારણ કોમનવેલ્થ ગેમ્સનો એક નિયમ છે જેના વિશે બહુ ઓછા ચાહકો જાણતા હશે.

ગુરિન્દરવીરનો સમય 10.39 સેકન્ડ હતો અને તેણે બીજું સ્થાન મેળવ્યું હતું. જોકે, 10.39 સેકન્ડના સમયને કારણે તે 73 દોડવીરોમાં 28 મા સ્થાને રહ્યો હતો, જ્યારે સેમિફાઇનલમાં ક્વોલિફાય થવા માટે ઓછામાં ઓછો 10.24 સેકન્ડનો સમય જરૂરી હતો. પરિણામે, તેની હીટમાં બીજા સ્થાને રહેવા છતાં તે ટોચ-17 માં સ્થાન જ મેળવી શક્યો નહીં અને બહાર થઈ ગયો.

રેસ પછી ગુરિન્દરવીરના કોચ જેમ્સ હિલિયરે તેના નિરાશાજનક સમય પાછળનું કારણ જાહેર કર્યું. કોચે સમજાવ્યું કે ગુરિન્દરવીર છેલ્લા મહિનાથી હેમસ્ટ્રિંગની ઈજાથી પીડાઈ રહ્યો હતો, જેને ટીમે જાણી જોઈને મીડિયા અને લોકોથી છુપાવી રાખ્યું હતું.

મે 2026 માં ચીનીમાં આયોજિત ફેરેશન કપ દરમિયાન ગુરિન્દરવીર સિંહે ઈતિહાસ રચ્યો હતો. તેણે માત્ર 10.09 સેકન્ડમાં રેસ પૂર્ણ કરીને



દેશના સૌથી ઝડપી દોડવીર બનવાનું ગૌરવ પ્રાપ્ત કર્યું હતું. તે 10.10 સેકન્ડથી ઓછા સમયમાં રેસ પૂરી કરનાર પ્રથમ ભારતીય રનર પણ બન્યો હતો. જોકે, તે કોમનવેલ્થ ગેમ્સમાં આ સિદ્ધિનું પુનરાવર્તન કરવામાં નિષ્ફળ રહ્યો હતો

ગ્લાસગો 2026 કોમનવેલ્થ ગેમ્સમાં ભારતીય રમતવીરોનું શાનદાર પ્રદર્શન: ભારતે 10 મેડલ સાથે ઇતિહાસ રચ્યો

ગ્લાસગોમાં રમાઈ રહેલી પ્રતિષ્ઠિત વૈશ્વિક રમતગમત સ્પર્ધામાં ભારતીય ખેલાડીઓ અસાધારણ પ્રદર્શન કરી રહ્યા છે. સત્તાવાર રમતગમત અહેવાલો અનુસાર ભારતના મેડલ સંખ્યા 28 જુલાઈ સુધીમાં 10 પર પહોંચી ગઈ છે, જેમાં ભારતે 2 ગોલ્ડ, 5 સિલ્વર અને 3 બ્રોન્ઝ મેડલ મેળવીને મેડલ ટેબીમાં મજબૂત આગળ કૂચ જારી રાખી છે.

સ્કોટલેન્ડના ગ્લાસગોમાં આયોજિત 2026 કોમનવેલ્થ ગેમ્સમાં ભારતીય રમતવીરોએ પોતાની ક્ષમતાનું શ્રેષ્ઠ પ્રદર્શન કરીને વૈશ્વિક મંચ પર ત્રિરંગો લહેરાવ્યો છે. કુલ 74 દેશોની કડાકૂટ ટક્કર વચ્ચે ભારતના 125 મજબૂત ખેલાડીઓનું દળ મેદાનમાં ઉતર્યું છે. રમતની શરૂઆતના પ્રથમ દિવસોથી જ ભારતીય ખેલાડીઓએ મેડલ જીતવાનો સિલસિલો યથાવત રાખ્યો છે. 28 જુલાઈ સુધીના સત્તાવાર

આંકડાઓ મુજબ, ભારતની ઝોળીમાં કુલ 10 મેડલ આવી ચૂક્યા છે. આ વૈશ્વિક સફળતાએ ભારતના રમતગમત ક્ષેત્રે ચાલી રહેલા હકારાત્મક પરિવર્તનને સાબિત કરી દીધું છે. પ્રશંસકો અને રમતગમત મંત્રાલય દ્વારા વિજેતા ખેલાડીઓ પર સોશિયલ મીડિયાના માધ્યમથી અભિનંદનનો વરસાદ થઈ રહ્યો છે.

ભારત માટે સૌથી ગવર્ની ક્ષણ વેઈટલિફ્ટિંગ એરેનામાંથી આવી હતી, જ્યાં સ્ટાર વેટલિફ્ટર મીરાબાઈ ચાનુએ પોતાની આગવી શૈલીમાં એતિહાસિક પરાક્રમ કર્યું હતું.

મીરાબાઈ ચાનુ (ગોલ્ડ): 48 કિગ્રા વજન વર્ગમાં શાનદાર પ્રદર્શન કરીને ચાનુએ કોમનવેલ્થ ગેમ્સમાં સતત ત્રીજો ગોલ્ડ મેડલ જીતીને ગોલ્ડન હેટ્રિક પૂર્ણ કરી છે.

ઋષિકાંત સિંહ (સિલ્વર): પુરુષોના 60 કિગ્રા

વજન વર્ગમાં કુડી ટક્કર આપીને સિલ્વર મેડલ પોતાના નામે કર્યો.

રાજા મુથુપાંડી (સિલ્વર): 65 કિગ્રા કેટેગરીમાં ઉત્કૃષ્ટ લિફ્ટિંગ પ્રદર્શન સાથે સિલ્વર મેડલ મેળવ્યો.

જ્ઞાનેશ્વરી યાદવ (સિલ્વર): મહિલાઓની 53 કિગ્રા કેટેગરીમાં દબાણ પૂર્વકની સ્થિતિમાં સિલ્વર મેડલ જીતવામાં સફળ રહી.

વલ્લુરી અજયબાબુ (સિલ્વર): 79 કિગ્રા વજન વર્ગમાં શાનદાર પ્રદર્શન સાથે સિલ્વર મેડલ ભારતની ઝોળીમાં નાખ્યો.

બિંદારાની દેવી (બ્રોન્ઝ): 58 કિગ્રા વેઈટલિફ્ટિંગ વર્ગમાં સખત મહેનત બાદ કૌંચ ચંદ્રક હાંસલ કર્યો.

આ વર્ષની ગેમ્સ માત્ર સામાન્ય વર્ગ પૂરતી સીમિત નથી રહી, પરંતુ પેરા એથ્લેટ્સે પણ અશક્યને શક્ય બનાવીને નવો રેકોર્ડ સ્થાપિત કર્યો છે.

ભારતીય ક્રિકેટ ટીમના આસિસ્ટન્ટ કોચ રયાન ટેન ડોશ્વેટનું રાજીનામું :કોલકાતા નાઈટ રાઈડર્સ સાથે ફરીવાર જોડાઈ શકે

નેધરલેન્ડ્સનાં પૂર્વ કેપ્ટન ટેન ડોશ્વેટ 2024 ટી20 વર્લ્ડ કપ બાદ ગૌતમ ગંભીરના હેડ કોચ બનવા પર સપોર્ટ સ્ટાફમાં સામેલ થયા હતા. ગંભીરે તેમને આસિસ્ટન્ટ કોચની ભૂમિકા માટે પસંદ કર્યા હતા

ભારતીય ક્રિકેટ ટીમના આસિસ્ટન્ટ કોચ રયાન ટેન ડોશ્વેટ એ રાજીનામું આપી દીધું છે. મીડિયા રિપોર્ટ્સ અનુસાર, તેમણે ઈંગ્લેન્ડ પ્રવાસ સમયે જ BCCIને આ અંગે જાણ કરી દીધી હતી અને હવે તેઓ આઈપીએલ ફેન્ચાઈઝ કોલકાતા નાઈટ રાઈડર્સ સાથે ફરીવાર જોડાઈ શકે છે. ઈંગ્લેન્ડ સિરીઝમાં ભારતીય ટીમ વન-ડે અને ટી20 બંને સિરીઝ હારી હતી. તે અગાઉ આયર્લેન્ડ પ્રવાસે પણ ભારતે 0-2થી હારનો સામનો કરવો પડ્યો હતો.

નેધરલેન્ડ્સનાં પૂર્વ કેપ્ટન ટેન ડોશ્વેટ 2024 ટી20 વર્લ્ડ કપ બાદ ગૌતમ ગંભીરના હેડ કોચ બનવા પર સપોર્ટ સ્ટાફમાં સામેલ થયા હતા. ગંભીરે તેમને આસિસ્ટન્ટ કોચની ભૂમિકા માટે પસંદ કર્યા હતા. ટીમમાં તેઓ બેટિંગ અને ફિલ્ડિંગ, બંને વિભાગની જવાબદારી સંભાળી રહ્યાં હતા. ગૌતમ ગંભીર જુલાઈ 2024માં હેડ કોચ બન્યા હતા અને તેમનો કાર્યકાળ લગભગ 3.5 વર્ષ જેવો ચાલશે. તેઓ ડિસેમ્બર 2027 સુધી હેડ કોચ પદે રહેશે. આ જ રીતે 2023માં ચીફ સિલેક્ટર બનેલા અજીત અગરકરનો કાર્યકાળ 2026માં પૂર્ણ થવાનો હતો, જોકે- તેમનો કાર્યકાળ પણ વર્લ્ડ કપ 2027 સુધી લંબાવાયો છે.

ટેન ડોશ્વેટનાં કાર્યકાળ દરમિયાન ભારતે 2025માં એશિયા કપ અને 2026માં ટી20 વર્લ્ડ કપ જીત્યો હતો. જોકે, ટેસ્ટ ક્રિકેટમાં ટીમનું પ્રદર્શન નિરાશાજનક રહ્યું છે. ભારત



એસ્ટ્રેલિયામાં બોર્ડર-ગાવસ્કર ટ્રોફી હાર્યું. આ પછી હોમ ગ્રાઉન્ડ પર ન્યૂઝીલેન્ડ (3-0) અને દક્ષિણ આફ્રિકા (2-0) સામે સિરીઝ ગુમાવી હતી.

ટેન ડોશ્વેટ ઘણાં સમયથી કોલકાતા નાઈટ રાઈડર્સ સાથે જોડાયેલા રહ્યાં છે. એક ખેલાડી તરીકે રયાને 2012 અને 2014માં ટીમને આઈપીએલ ટ્રોફી જીતાડવામાં યોગદાન આપ્યું. તે પછી 2022માં તેઓ ફેન્ચાઈઝીના ફિલ્ડિંગ કોચ બન્યા અને 2024 સુધી ટીમના કોચિંગ સ્ટાફનો ભાગ રહ્યાં. હવે તેઓ ફરીવાર કોલકાતા નાઈટ રાઈડર્સ સાથે જોડાશે. જ્યાં તેઓ અભિષેક નાયર સાથે કામ કરશે.

ગુરુપૂર્ણિમાએ ભરૂચના જલારામ મંદિરે ભક્તિનો મહાસાગર છલકા્યો

હજારો ભક્તોએ પાદુકા પૂજન કરી ગુરુકૃપાના આશીર્વાદ મેળવ્યા



દ્રષ્ટીકોણ પ્રતિનિધિ-ભરૂચ
ભારતીય સંસ્કૃતિમાં ગુરુને અજ્ઞાનરૂપી અંધકાર દૂર કરીને જ્ઞાનનો પ્રકાશ પ્રગટાવનાર પરમ પૂજ્ય સ્થાન આપવામાં આવ્યું છે. ગુરુ પ્રત્યેની કૃતજ્ઞતા, શ્રદ્ધા અને સમર્પણની ભાવના વ્યક્ત કરતો પાવન ગુરુપૂર્ણિમા મહોત્સવ ભરૂચના ગાયત્રીનગર સ્થિત શ્રી જલારામ



બાપાના મંદિરે ભક્તિ અને આધ્યાત્મિક ઉલ્લાસ વચ્ચે ઉજવાયો હતો. વહેલી સવારથી જ મંદિર પરિસરમાં ભક્તોની ભારે અવરજવર જોવા મળી હતી અને સમગ્ર વાતાવરણ 'જય જલારામ' તથા ભક્તિમય સ્તુતિઓથી ગુંજી ઉઠ્યું હતું. ગુરુપૂર્ણિમા મહોત્સવ નિમિત્તે શ્રી જલારામ બાપાના મંદિરે પાદુકા પૂજન, અર્ચન, દર્શન, આરતી અને પ્રસાદીનો વિશેષ કાર્યક્રમ યોજાયો હતો.

ભક્તોએ શ્રી જલારામ બાપાની પાદુકાનું વિધિવત્ પૂજન કરીને ગુરુકૃપા અને આશીર્વાદ મેળવ્યા હતા. મંદિર પરિસરમાં દિવસભર ભક્તિમય માહોલ છવાયેલો રહ્યો હતો અને મોટી સંખ્યામાં ઉમેટલા ભાવિકોએ દર્શનનો લાભ લઈ પોતાના જીવનમાં સદાચાર, સેવા અને માનવતાના માર્ગે ચાલવાનો સંકલ્પ વ્યક્ત કર્યો હતો. ગુરુપૂર્ણિમાના આ પાવન અવસરે ભરૂચના શ્રી જલારામ બાપાના મંદિરે શ્રદ્ધા, સમર્પણ અને ભક્તિનું અનોખું દૃશ્ય સર્જાયું હતું, જ્યાં ગુરુના ચરણોમાં નમન કરવા ઉમેટલા ભક્તોએ આધ્યાત્મિક આનંદની અનુભૂતિ સાથે ગુરુકૃપાનો પ્રસાદ પ્રાપ્ત કર્યો હતો.

ભરૂચ જિલ્લા જેલમાં જાગૃતિ કાર્યક્રમ સાથે વિશ્વ હિપેટાઇટિસ દિવસની ઉજવણી બંદીવાનો અને કર્મચારીઓને રોગ અંગે અપાયે જાગૃતિ

દ્રષ્ટીકોણ પ્રતિનિધિ-ભરૂચ

વિશ્વ હિપેટાઇટિસ દિવસ નિમિત્તે ભરૂચ જિલ્લા જેલ ખાતે હિપેટાઇટિસ (જેરી કમળો) અંગે જાગૃતિ કાર્યક્રમ યોજાયો હતો. પ્રિઝન ઇન્ટરવેન્શન પ્રોજેક્ટ (GSNP+) અંતર્ગત આયોજિત કાર્યક્રમમાં બંદીવાનો અને જેલ કર્મચારીઓને રોગ અંગે માહિતગાર કરવામાં આવ્યા હતા. કાર્યક્રમ દરમિયાન CTHOના મેડિકલ ઓફિસર ડૉ. પૂનમ તાંબા, રાહુલ પરમાર અને સંથા મોરેએ હિપેટાઇટિસના પ્રકારો, તેના કારણો, લક્ષણો, ચેપ ફેલાવાના માર્ગો તેમજ બચાવના ઉપાયો અંગે માર્ગદર્શન આપ્યું હતું. સાથે જ સમયસર તપાસ અને યોગ્ય સારવાર દ્વારા



હિપેટાઇટિસ સામે અસરકારક રીતે લડી શકાય છે તે અંગે પણ માહિતી આપવામાં આવી હતી. જેલ અધિક્ષક એન.પી. રાહોડાના માર્ગદર્શન હેઠળ યોજાયેલા કાર્યક્રમમાં જેલના અધિકારીઓ, કર્મચારીઓ અને મોટી સંખ્યામાં બંદીવાનો ઉપસ્થિત રહ્યા હતા. આરોગ્ય પ્રત્યે જાગૃતિ વધારવા માટે આવા કાર્યક્રમો જરૂરી હોવાનું પણ વક્તાઓએ જણાવ્યું હતું.

ભરૂચમાં 'નો પાર્કિંગ' સામે ટ્રાફિક પોલીસની લાલ આંખ, પ્રથમ જ દિવસે 70થી વધુ વાહનો ડિટેઇન

શ્રવણ ચોકડી અને મટુલી ચોકડી વિસ્તારમાં વિશેષ ડ્રાઇવ; ફ્લાયઓવર નીચે ગેરકાયદે પાર્કિંગ કરનારાઓ સામે કડક કાર્યવાહી

દ્રષ્ટીકોણ પ્રતિનિધિ-ભરૂચ
ભરૂચ શહેરમાં વધતી ટ્રાફિક સમસ્યા અને ફ્લાયઓવર નીચે ગેરકાયદેસર પાર્કિંગ સામે સિટી ટ્રાફિક પોલીસે મંગળવારથી વિશેષ ડ્રાઇવ શરૂ કરી છે. પ્રથમ જ દિવસે શ્રવણ ચોકડી અને મટુલી ચોકડી સહિતના વિસ્તારોમાંથી 70થી વધુ ગેરકાયદેસર પાર્ક કરાયેલા વાહનો ડિટેઇન કરી પોલીસ કસ્ટડીમાં લેવાયા હતા. શ્રવણ ચોકડી અને મટુલી ચોકડી વિસ્તારમાં દહેજ સહિતની ખાનગી કંપનીઓમાં ફરજ બજાવતા કર્મચારીઓ ટ્રાન્સપોર્ટ બસ પકડવા માટે પોતાના દ્વિચકી વાહનો ફ્લાયઓવર નીચે પાર્ક કરતા હોવાથી જાહેર માર્ગ પર ટ્રાફિકમાં અવરોધ સર્જતો હતો. વ્યસ્ત સમયે વાહનવ્યવહાર પ્રભાવિત થવા સાથે અકસ્માતનું જોખમ પણ વધતું

હતું. તંત્ર દ્વારા અગાઉથી જ ફ્લાયઓવર નીચેના વિસ્તારોને 'નો પાર્કિંગ ઝોન' જાહેર કરી સૂચના બોર્ડ મૂકવામાં આવ્યા હોવા છતાં નિયમોની અવગણના થઈ રહી હતી. ફરિયાદોના પગલે ટ્રાફિક પોલીસે કડક કાર્યવાહી હાથ ધરી હતી. ડ્રાઇવ દરમિયાન ગેરકાયદેસર પાર્ક કરાયેલા વાહનો ડિટેઇન કરવામાં આવ્યા હતા. સાથે જ કેટલાક વાહનચાલકોને ટ્રાફિક નિયમોનું પાલન કરવા અને ભવિષ્યમાં 'નો પાર્કિંગ ઝોન'માં વાહનો પાર્ક ન કરવા સૂચના આપવામાં આવી હતી. ટ્રાફિક પોલીસે જણાવ્યું હતું કે શહેરમાં ટ્રાફિક વ્યવસ્થા સુદૃઢ બનાવવા, જાહેર માર્ગોને અવરોધમુક્ત રાખવા અને અકસ્માતો અટકાવવા આગામી દિવસોમાં પણ શહેરના વિવિધ વિસ્તારોમાં આવી વિશેષ ડ્રાઇવ ચાલુ રહેશે.

ખેરગામ તા.માં ભક્તિસહ વ્યાસ પૂર્ણિમાની ભવ્ય ઉજવણી: ગુરુ ચરણ પૂજન થયું



અપાઠ સુદી પૂર્ણિમાના દિવસે ગુરુપૂર્ણિમાની ઉજવણી થતી હોય આછવણીના પ્રજ્ઞા ગાયત્રી મંદિરે ગાયત્રી ઉપાસક જયેશ મહારાજ દ્વારા યજ્ઞહવન કરી ભક્તો સાથે આહુતિ અર્પણ કરી ગુરુદેવ અને ગુરુમા ની પૂજા અર્ચના કરવામાં આવી, દરેક ભક્તોને મહાપ્રસાદ વિતરીત થયો.

અંકલેશ્વરમાં ગુરુપૂર્ણિમાની ભક્તિમય ઉજવણી, રાજ્યમંત્રી ઇશ્વરસિંહ પટેલે સંતોના આશીર્વાદ મેળવ્યા

રામકુંડ તીર્થધામ, કબીર આશ્રમ અને જુના દિવા ભાથીજી મંદિરે પૂજા-અર્ચના, ભજન-કીર્તન અને મહાપ્રસાદનું આયોજન

અંકલેશ્વર

ગુરુપૂર્ણિમાના પાવન અવસરે અંકલેશ્વરના રામકુંડ તીર્થધામ, કબીર આશ્રમ અને જુના દિવા ભાથીજી મંદિર ખાતે વિવિધ ધાર્મિક કાર્યક્રમોનું ભક્તિભાવપૂર્વક આયોજન કરવામાં આવ્યું હતું. વહેલી સવારથી જ વિવિધ આશ્રમો અને મંદિરોમાં શ્રદ્ધાળુઓની ભારે ભીડ ઉમેટી હતી અને ભક્તોએ પોતાના ગુરુનું પૂજન કરી આશીર્વાદ પ્રાપ્ત કર્યા હતા. ગુરુપૂર્ણિમા નિમિત્તે રામકુંડ તીર્થધામ, કબીર આશ્રમ અને જુના દિવા ભાથીજી મંદિરે વિશેષ પૂજા-અર્ચના, ભજન-કીર્તન તથા મહાપ્રસાદનું આયોજન કરવામાં આવ્યું હતું. આ પ્રસંગે રાજ્યના જળ સંપત્તિ અને પાણી પુરવઠા મંત્રી ઈશ્વરસિંહ પટેલ ઉપસ્થિત રહ્યા હતા. તેમણે સંતો-મહંતોના આશીર્વાદ મેળવી તેમનું સન્માન કર્યું



હતું. ગુરુપૂર્ણિમાના પાવન અવસરે મોટી સંખ્યામાં ભક્તોએ મંદિરો અને આશ્રમોમાં પહોંચીને ગુરુવંદના કરી આધ્યાત્મિક લાભ મેળવ્યો હતો. સમગ્ર વાતાવરણ ભક્તિમય બની ગયું હતું. આ કાર્યક્રમમાં નગરપાલિકાના પ્રમુખ જીનેશ અંદાડિયા, શહેર ભાજપ પ્રમુખ ધર્મન્દ્ર પુષ્કર્ણા, તાલુકા પંચાયત પ્રમુખ વિવેક ભરડીવાલા સહિત અનેક આગેવાનો ઉપસ્થિત રહ્યા હતા. સૌએ સંતોના આશીર્વાદ મેળવી ગુરુપૂર્ણિમા પર્વની ઉજવણીમાં ભાગ લઈ ધન્યતાનો અનુભવ કર્યો હતો.

નિઝર તાલુકાના ગુર્જર ભવાલી ગામે ભંભોડી સાપનું સુરક્ષિત રેસ્ક્યુ



દ્રષ્ટીકોણ પ્રતિનિધિ-તાપી

નિઝર તાલુકાના ગુર્જર ભવાલી ગામમાં સંદીપ અનિલ ઠાકરેના રહેણાંક મકાનમાં ગતરોજ સવારે ભંભોડી (કોમન સેન્ડ બોવ) સાપ જોવા મળતાં

વલસાડ-ડાંગમાં ફૂડ એન્ડ ડ્રગ્સ વિભાગની કાર્યવાહી: 13 દુકાન-હોટલમાંથી હલકી ગુણવત્તાની ખાદ્ય સામગ્રી મળી

વલસાડ
વલસાડ જિલ્લા ફૂડ એન્ડ ડ્રગ્સ વિભાગે વલસાડ અને ડાંગ જિલ્લામાં આવેલી હોટલો, રેસ્ટોરન્ટો, ડેરીઓ અને પાણી-પીણીની દુકાનોમાંથી લીધેલા ખાદ્ય નમૂનાઓની તપાસમાં 13 નમૂનાઓ નિર્ધારિત ધોરણ કરતાં નીચી ગુણવત્તાના હોવાનું લેબોરેટરી પરીક્ષણમાં સાબિત થયું છે. જેના આધારે સંબંધિત તમામ સંસ્થાઓને નોટિસ ફટકારી તેમની સામે નિવાસી અધિક કલેક્ટરની કોર્ટમાં એડજ્યુડિકેટિંગ કેસ દાખલ કરવાની કાર્યવાહી શરૂ કરવામાં આવી છે.

વલસાડ જિલ્લા ફૂડ એન્ડ ડ્રગ્સ વિભાગના ડેપુટીએક્ઝેક્યુટિવ ઓફિસર આશિષ આર. વળવીએ જણાવ્યું કે તપાસ દરમિયાન મોટા ભાગે વૂઝ પનીર, ગાય અને ભેંસનું દૂધ, ગાયનું ઘી તથા પાણીપુરીનું સ્પાઈસી વોટર* હલકી ગુણવત્તાનું હોવાનું સામે આવ્યું છે. વલસાડ જિલ્લામાં કાર્યવાહી હેઠળ આવેલી સંસ્થાઓમાં ગુંદલાવ GIDCની *હોટલ ફલાહ, પારડીના **મહાદેવ આઈસ્ક્રીમ, **મહાવીર સ્વીટ એન્ડ ડેરી, **ન્યુ શ્રીનાથ ડેરી, **શિવ આરતી ડેરી, ઉદવાડા રેલવે સ્ટેશનની **સાઈ ફાસ્ટ ફૂડ, ઉમરગામની **કૃષ્ણા દુધ ડેરી, વાપીની **શ્રીજી ડેરી, **ગજાનંદ રેસ્ટોરન્ટ, **ન્યુ સાવરિયા ડેરી* અને *રાજકમલ ડેરી*નો સમાવેશ થાય છે.

વલસાડના વિનાશક પૂર વચ્ચે ઉમરગામના એકલેરાના પાંચ યુવાનો બચ્યા ૨૬ લોકો માટે 'દેવદૂત'



દ્રષ્ટીકોણ પ્રતિનિધિ-વલસાડ

વલસાડ જિલ્લામાં પડેલા વિનાશક પૂરને અનંક પરિવારોને જીવન-મરણના સંઘર્ષમાં ધકેલી દીધા હતા. અવિરત વરસાદ અને ઉપરવાસમાંથી છોડાયેલા

પાણીના કારણે નદીઓ ગાંડીતૂર બની હતી, ગામો સંપર્કવિહીણ બન્યા હતા અને લોકોની તંત્ર માટે પણ રાહત કામગીરી પડકારરૂપ બની હતી. આવા કપરા સમયમાં ઉમરગામ તાલુકાના એકલેરા ગામના પાંચ યુવાનોએ જે અદ્યમ સાહસ અને માનવતાનું ઉદાહરણ પૂરું પાડ્યું છે, તે સમગ્ર સમાજ માટે પ્રેરણારૂપ બની રહ્યું છે. એકલેરા ગામના ભગત કળિયામાં રાત્રે લગભગ એક વાગ્યે અચાનક ધસમસતો પૂરના પાણી ધસી આવતાં બે મકાનો સંપૂર્ણપણે પાણીમાં ગરકાવ થઈ ગયા. જીવ બચાવવાના અંતિમ પ્રયાસરૂપે ત્રણ પરિવારોના કુલ ૨૬ સભ્યો પતરાવાળી નબળી છત પર ચડી ગયા. આમાં માસૂમ બાળકો, મહિલાઓ અને અશક્ત વૃદ્ધો પણ સામેલ હતા. ચારે બાજુ ધોર અંધકાર, ધોધમાર વરસાદ અને નીચે મોત સમાન ધસમસતો પ્રવાહ—આ તમામ વચ્ચે તેઓ આખી રાત ભયના ઓથાર હેઠળ જીવતા રહ્યા. આ વિકટ સમયે ગામના પાંચ યુવાનો—વિજય વારલી, રાહુલ હળપતિ, પંકેશ હળપતિ, જીનેશ વારલી અને સચિન હળપતિ—માટે પોતાની જિંદગી કરતાં માનવ જીવન વધુ મૂલ્યવાન બન્યું. તેમની પાસે ન તો રેસ્ક્યુ બોટ હતી, ન લાઈફ જેકેટ કે કોઈ આધુનિક સાધન. તેમની પાસે હતું તો માત્ર અડગ મનોબળ, માનવતાની ભાવના, દોરડું અને ટાયરની ટ્યુબ. યુવાનોએ નજીકના પાકા મકાનની છત સાથે દોરડું બાંધી જીવના જોખમે ધસમસતા પ્રવાહમાં તરતાં

પતરાવાળા મકાન સુધી પહોંચવાનો માર્ગ બનાવ્યો. ત્યારબાદ ટાયરની ટ્યુબની મદદથી એક પછી એક બાળકો, મહિલાઓ અને વૃદ્ધોને સલામત રીતે પાકા મકાનની છત સુધી લાવવામાં આવ્યા. પરંતુ પડકાર અહીં પૂરો થવાનો નહોતો. ત્યારબાદ ગળાટૂંબ પાણીમાં દોરડું પકડી માનવ સાંકળ રચીને તમામ ૨૬ લોકોને આશરે અડધો કિલોમીટર દૂર આવેલા સુરક્ષિત સ્થળે પહોંચાડવામાં આવ્યા. આ સમગ્ર રેસ્ક્યુ ઓપરેશન દરમિયાન દરેક ક્ષણે પોતાનો જીવ જોખમમાં હોવા છતાં પાંચેય યુવાનો જરાય વિચલિત થયા નહીં. તેમની હિંમત, સૂઝબૂઝ અને ટીમવર્કના કારણે ૨૬ નિર્દોષ લોકોનો અમૂલ્ય જીવ બચી શક્યો. કુદરતી આફતોમાં ઘણી વખત સરકારી તંત્ર પણ પરિસ્થિતિ સામે લાચાર બની જાય છે. ત્યારે સ્થાનિક લોકોની હિંમત, એકતા અને માનવતા જ સૌથી મોટી શક્તિ સાબિત થાય છે. એકલેરાના વિજય, રાહુલ, પંકેશ, જીનેશ અને સચિને સાબિત કરી બતાવ્યું કે સાચા હીરો પડદા પર નહીં, પરંતુ સંકટની ઘડીએ પોતાના જીવની પરવા કર્યા વિના બીજાના જીવન માટે લડતા હોય છે. આ પાંચેય યુવાનોનું કાર્ય માત્ર એક સફળ બચાવ અભિયાન નથી, પરંતુ માનવતા, નિઃસ્વાર્થ સેવા અને અદ્યમ સાહસની એવી જીવંત ગાથા છે, જે વલસાડના વિનાશક પૂરની કાળી યાદોમાં આશાનું તેજસ્વી કિરણ બનીને હંમેશા યાદ રહેશે.

સુરત શહેરમાં સ્વચ્છતાના દાવા સામે કચરાની કડવી વાસ્તવિકતા

ઐતિહાસિક કિલ્લા પાછળ ગંદકીનું સામ્રાજ્ય, આંજણા ટેનામેન્ટ નજીક નહેરમાં નિર્માણ કચરાના ઢગલા; તંત્રની કામગીરી સામે ઉઠ્યા સવાલ



સુરત
દેશભરમાં સ્વચ્છતા માટે આગવી ઓળખ ધરાવતા સુરત શહેરમાં હવે અનેક સ્થળોએ ગંદકીના દૃશ્યો જોવા મળતા સ્વચ્છતા અભિયાનની વાસ્તવિકતા સામે આવી રહી છે. એક તરફ સુરત મહાનગરપાલિકા

શહેરને સ્વચ્છ અને સુંદર રાખવાના દાવા કરે છે, તો બીજી તરફ શહેરના ઐતિહાસિક અને જાહેર સ્થળો પર કચરાના ઢગલા જોવા મળતા નાગરિકોમાં અસંતોષ વ્યાપ્યો છે. સુરતના ઐતિહાસિક કિલ્લા પાછળ આવેલી સુંપડપટ્ટી વિસ્તારમાં કિલ્લાની દિવાલને અડીને જ ગંદકીનું સામ્રાજ્ય જોવા મળી રહ્યું છે. વિશ્વભરમાંથી

આવતા પ્રવાસીઓ અને શહેરના નાગરિકો માટે આ સ્થળ આકર્ષણનું કેન્દ્ર હોવા છતાં આસપાસ ફેલાયેલી ગંદકી શહેરની છબીને ધૂંધળી કરી રહી છે. કિલ્લાની પાછળ નમકીનના કચરા સહિત વિવિધ પ્રકારનો ઘન કચરો પડ્યો હોવાથી દુર્ગંધ પણ ફેલાઈ રહી છે. આ ઉપરાંત પરવટ પાટિયાથી આંજણા ટેનામેન્ટ તરફ

આવતી નહેરમાં પણ નિર્માણ કચરો અને મલબાના મોટા ઢગલા જોવા મળ્યા છે. નહેરમાં ઠલવાતા કચરાના કારણે પાણીના પ્રવાહમાં અવરોધ ઊભો થવાની સાથે વરસાદી મોસમમાં જળભરાવની સમસ્યા સર્જોવાની પણ શક્યતા છે. સ્થાનિકોનું કહેવું છે કે અનેક વખત રજૂઆતો છતાં કચરો દૂર કરવામાં અસરકારક કાર્યવાહી

થતી નથી. સ્વચ્છતા સર્વેક્ષણમાં અગ્રેસર રહેતા સુરત માટે આવા દૃશ્યો ચિંતાજનક છે. સ્થાનિકોની માંગ છે કે મહાનગરપાલિકા તાત્કાલિક કચરો દૂર કરી જવાબદાર લોકો સામે કડક કાર્યવાહી કરે તેમજ ઐતિહાસિક સ્થળો અને નહેરોની નિયમિત સ્કાઈ સુનિશ્ચિત કરે, જેથી "સ્વચ્છ સુરત"ની ઓળખ જળવાઈ રહે.

'અમે ફરોડપતિ છીએ, પણ SMCના પાપે લાખોમાં નથી રહ્યા : ખાડીપૂરથી પર્વત પાટીયાના રહીશોમાં આક્રોશ

જુલાઈમાં બીજી વખત ઘરોમાં ઘૂસ્યા ખાડીપૂરના પાણી; લાખોનું નુકસાન, સુમિત રબારીનો પ્રદાર : 'સિંધુનું નહીં, ખાડીનું પાણી અટકાવો



સુરત
ચોમાસાની શરૂઆત સાથે જ સુરત શહેરમાં ખાડીપૂરની સમસ્યાએ ફરી એકવાર પર્વત પાટિયા વિસ્તારના હજારો પરિવારોનું જનજીવન અસ્તવ્યસ્ત કરી દીધું છે. જુલાઈ-2026માં બીજી વખત ખાડીપૂરના પાણી ઘરોમાં ઘૂસી જતાં સ્થાનિકોમાં સુરત મહાનગરપાલિકા (SMC) સામે ભારે રોષ ફાટી નીકળ્યો હતો. સ્થાનિકોએ *"SMC હાય... હાય..."*ના નારા સાથે વિરોધ પ્રદર્શન કરી તંત્રની કામગીરી સામે સવાલો ઉઠાવ્યા હતા. સ્થાનિક રહીશોએ ચેતવણી આપી છે કે જો ખાડીપૂરની સમસ્યાનો કાયમી ઉકેલ નહીં લાવવામાં આવે તો તેઓ ભૂખ હડતાળ સહિત ઉગ્ર આંદોલન કરશે. સ્થાનિકોનું કહેવું છે કે છેલ્લા દસ વર્ષથી દર ચોમાસામાં તેઓ આવી જ મુશ્કેલીનો સામનો કરી રહ્યા છે, છતાં તંત્ર દ્વારા કોઈ અસરકારક અને કાયમી આયોજન કરવામાં આવ્યું નથી. પર્વત પાટિયા વિસ્તારની ઋષિ વિહાર, સત્યમ, શિવમ, સુંદરમ, માધવબાગ, નંદનવન, વૃંદાવન,

શ્રીવર્ધન રો-હાઉસ, રણછોડનગર, શાંતિનગર, ગણેશનગર અને એસ.કે. નગર સહિતની અનેક સોસાયટીઓમાં અડધા કલાકમાં જ પાણી ભરાઈ ગયું હતું. પાર્કિંગથી લઈને ઘરોની અંદર સુધી પાણી ઘૂસી જતાં લોકોને કિંમતી સામાન બચાવવાનો પણ સમય મળ્યો નહોતો. ઘરમાં રહેલી ઇલેક્ટ્રોનિક વસ્તુઓ, ફર્નિચર, અનાજ અને ઘરવખરોને ભારે નુકસાન થયું હતું. ઉપરાંત, મોંઘીદાર ચારચકી અને દિયકી વાહનો પણ ખાડીના પાણીમાં ડૂબી જતાં સ્થાનિકોને લાખો રૂપિયાનો આર્થિક ફટકો પડ્યો હતો. સ્થાનિક રહીશ પટેલ પ્રમણેએ આક્રોશ વ્યક્ત કરતાં કહ્યું હતું કે, "અમે પૈસે-ટકે સુધી અને સમુદ્ધ છીએ, પરંતુ SMCના પાપે આજે લાખોમાં નથી રહ્યા. અબજો રૂપિયાનું બજેટ ધરાવતી મહાનગરપાલિકા હોવા છતાં દર વર્ષે અમારે આ જ હાલાકી ભોગવવી પડે છે. અમને દૂધની થેલીઓ કે રાહત સામગ્રી નથી જોઈતી, પરંતુ ખાડીપૂરની સમસ્યાનો કાયમી ઉકેલ જોઈએ." તેમણે વધુમાં જણાવ્યું હતું કે સ્માર્ટ સિટીના દાવા વચ્ચે ઘરની બહાર કીચડ અને ગંદકીનું સામ્રાજ્ય છવાઈ જાય છે. આવી સ્થિતિમાં નાના બાળકો, મહિલાઓ અને વૃદ્ધો માટે સામાન્ય જીવન જીવવું પણ મુશ્કેલ બની જાય છે. આંદોલનમાં જોડાયેલા સામાજિક કાર્યકર સુમિત રબારીએ તંત્ર પર પ્રદાર કરતાં જણાવ્યું હતું કે, "સિંધુનું નહીં, ખાડીનું પાણી અટકાવો.

ઘરોમાં પાણી, સાપનો ભય... છતાં તંત્ર ગાયબ!

પર્વત પાટિયા વિસ્તારના સ્થાનિક રહીશ નીલમબેને તંત્ર સામે આક્રોશ વ્યક્ત કરતાં જણાવ્યું હતું કે, "એક બાટલી દૂધ આપી દેવાથી અમારી સમસ્યાનો ઉકેલ આવતો નથી. અમારા ઘરોમાં ચાર-ચાર ફૂટ પાણી ભરાઈ જાય છે અને પાણીની સાથે સાપ જેવા ઝેરી જીવજંતુઓ પણ ઘરોમાં ઘૂસી આવે છે. પીવાના ચોખ્ખા પાણીનો અભાવ અને ગંદકીના કારણે નાના બાળકોથી લઈને વૃદ્ધો સુધી તમામ લોકો બીમાર પડી રહ્યા છે." તેમણે વધુમાં જણાવ્યું હતું કે, "રાત્રિના સમયે બીમાર વૃદ્ધોને ખાટલાના પાયા પકડીને પાણીમાંથી બહાર કાઢવાની નોબત આવે છે. લોકોના ધંધા-રોજગાર ઠપ થઈ ગયા છે, કારખાનાઓ અને ઘરોમાં પાણી ભરાતા ભારે આર્થિક નુકસાન થયું છે. છતાં આજદિન સુધી કોઈ અધિકારી કે ચૂંટાયેલા જનપ્રતિનિધિ અમારી વેદના સાંભળવા કે સ્થિતિ જોવા આવ્યા નથી. શું સુરત મહાનગરપાલિકાના અધિકારીઓને હજારો લોકોની આ હાલત દેખાતી નથી?"

લોકોના ઘરોમાં ઘૂસતું પાણી રોકવામાં તંત્ર નિષ્ફળ રહ્યું છે. હવે માત્ર વચનો નહીં, કાયમી ઉકેલ જોઈએ." સ્થાનિકોએ સ્પષ્ટ કર્યું છે કે જો તંત્ર તાત્કાલિક અસરથી ખાડીપૂરની સમસ્યાના કાયમી નિરાકરણ માટે કામગીરી નહીં કરે તો આગામી દિવસોમાં વધુ ઉગ્ર આંદોલન કરવામાં આવશે. બીજી તરફ, આ મામલે સુરત મહાનગરપાલિકાનો સત્તાવાર પ્રતિભાવ હજુ સુધી પ્રાપ્ત થયો નથી.

‘વાલક ખાડી ડાયવર્ટ કરી અડધા સુરતને પૂરમાં ઘડેલ્યું’

ખાડીપૂરની સમસ્યાથી પરેશાન સ્થાનિકોએ તંત્ર સામે ગંભીર આક્ષેપો કર્યા છે. સ્થાનિકોનું કહેવું છે કે ખાડી કિનારે આવેલી ટેક્સટાઈલ માર્કેટો અને અન્ય ગેરકાયદે બોંધકામોના કારણે કુદરતી જળપ્રવાહમાં અવરોધ ઊભો થયો છે. છતાં આવા દબાણો દૂર કરવા માટે તંત્ર દ્વારા કોઈ અસરકારક કાર્યવાહી કરવામાં આવતી નથી. સ્થાનિકોના જણાવ્યા મુજબ, વાલક ખાડીને ડાયવર્ટ કરવાનો નિર્ણય સમગ્ર વિસ્તાર માટે નુકસાનકારક સાબિત થયો છે. તેમના આક્ષેપ પ્રમાણે આ આયોજનના કારણે આજે સુરત શહેરના મોટા ભાગના વિસ્તારો ખાડીપૂરની ઝપેટમાં આવી રહ્યા છે. સ્થાનિકોનો દાવો છે કે વહીવટી ભેદરકારી અને આયોજનના અભાવનો ભોગ સામાન્ય કરદાતા નાગરિકો બની રહ્યા છે, જ્યારે દર વર્ષે લાખો રૂપિયાનું નુકસાન સહન કરવું પડી રહ્યું છે. સ્થાનિકોએ માંગ કરી છે કે ખાડીના મૂળ જળપ્રવાહનું વૈજ્ઞાનિક અભ્યાસ સાથે પુનઃમૂલ્યાંકન કરવામાં આવે, ગેરકાયદે દબાણો દૂર કરવામાં આવે અને ખાડીપૂરની સમસ્યાનો કાયમી ઉકેલ લાવવામાં આવે.

ટ્રાઇબલ વિભાગમાં ભ્રષ્ટાચારનો પ્રલય? એસ. એમ. ગરાસિયા પર ગંભીર આક્ષેપ

"948માં એક ગ્લાસ ખરીદ્યો તો પણ પેટ ન ભરાયું; પરંતુ સત્તાના દંડે બેઠા પછી સરકારના અંદાજે 4-5 કરોડ કથિત કર્મ કૌભાંડ: હવે સત્ય શું છે તે તપાસ જ નક્કી કરશે : અનાજ-કરીયાણાના ટેન્ડરમાં જાણીજોઈતી ડીસ્કવોલિફાય કંપનીો આક્ષેપ, ટેન્ડર રદ કરી નવી પ્રક્રિયા હાથ ધરવા તેમજ એસીબી તપાસની માંગ



દ્રષ્ટિકોણ પ્રતિનિધિ-સુરત આહવા
આહવા સ્થિત આદિજાતિ વિકાસ વિભાગના મદદનીશ કમિશ્નર એસ.એમ. ગરાસીયા સામે અનાજ-કરીયાણાના ટેન્ડર પ્રક્રિયામાં ગંભીર ગેરરીતિ અને ભ્રષ્ટાચારના આક્ષેપો સાથે નિયામક, આદિજાતિ વિકાસ વિભાગને લેખિત રજૂઆત કરવામાં આવી છે. નવસારીની સાઈ કોર્પોરેશન દ્વારા કરવામાં આવેલી રજૂઆતમાં જણાવાયું છે કે વર્ષ 2026-27 માટે બહાર પાડવામાં આવેલા અનાજ-કરીયાણાના GeM ટેન્ડરમાં તમામ જરૂરી દસ્તાવેજો સમયમર્યાદામાં રજૂ કરવા છતાં એજન્સીને ખોટી રીતે ડીસ્કવોલિફાય કરવામાં આવી હતી. રજૂઆતમાં એવો પણ આક્ષેપ કરવામાં આવ્યો છે કે અધિકારીએ પોતાની મનપસંદ પેઢીને લાભ પહોંચાડવા માટે નિયમોનો દુરુપયોગ કર્યો હતો. ફરિયાદમાં જણાવાયું છે કે ટેન્ડર પ્રક્રિયા દરમિયાન 48 કલાકનો સમય આપી માંગવામાં આવેલા તમામ

દસ્તાવેજો અને બાદમાં UDIN સાથેનું ટર્નઓવર સર્ટિફિકેટ પણ સમયસર અપલોડ કરવામાં આવ્યું હતું. તેમ છતાં દસ્તાવેજોની તારીખનો મુદ્દો આગળ ધરી ટેકનિકલ બોલી ફગાવી દેવામાં આવી હોવાનું જણાવાયું છે. ફરિયાદમાં વધુમાં એવો પણ આક્ષેપ કરાયો છે કે ફાઈનાન્સિયલ બિડ માત્ર અગાઉથી નક્કી કરાયેલી બે પેઢીઓ માટે જ ખોલવામાં આવી હતી અને બંને પેઢીઓ એક જ વ્યક્તિ દ્વારા સંચાલિત થતી હોવાના કારણે રિવર્સ ઓક્શન (R.A.) પ્રક્રિયાની સ્પર્ધાત્મકતા જ ખોરવાઈ ગઈ હતી. અરજદાર સમગ્ર ટેન્ડર પ્રક્રિયાની સ્વતંત્ર તપાસ, ટેન્ડર રદ કરીને નવા ટેન્ડર બહાર પાડવા, સંકળાયેલી પેઢીઓને બ્લેકલિસ્ટ કરવા તેમજ મદદનીશ કમિશ્નર એસ.એમ. ગરાસીયાની આવકથી વધુ સંપત્તિ અંગે એન્ટી કરપ્શન બ્યુરો (ACB) દ્વારા તપાસ કરાવવાની માંગ કરી છે. આ રજૂઆતની નકલ મુખ્યમંત્રી, આદિજાતિ વિકાસ વિભાગના સચિવ, ગુજરાત તંત્રદારી આયોગ અને એન્ટી કરપ્શન બ્યુરોને

પણ મોકલવામાં આવી હોવાનું જણાવાયું છે. સરકારી ખરીદીની નીતિ મુજબ, જો કોઈ ટેન્ડર પ્રક્રિયામાં ત્રણથી ઓછા માન્ય ટેન્ડર પ્રાપ્ત થાય, તો સામાન્ય રીતે તે પ્રક્રિયાને બિનસ્પર્ધાત્મક ગણવામાં આવે છે અને સંબંધિત નિયમો અનુસાર ટેન્ડર રદ કરી ફરીથી પ્રક્રિયા હાથ ધરવાની જાહેરાત હોઈ શકે છે જો કોઈ ચોક્કસ ખરીદીમાં આ નિયમનું પાલન થયું ન હોય, તો તે અંગે સત્તાવાર દસ્તાવેજો, ટેન્ડરની વિગતો અને લાગુ પડતા નિયમોના આધારે તપાસ થવી જરૂરી છે. "GEM પોર્ટલ અંગે તમારું નિવેદન થોડું સુધારીને અને કાનૂની રીતે સાવચેતી સાથે આ રીતે લખી શકાય. GeM પોર્ટલની ખરીદી પ્રક્રિયામાં સ્પર્ધાત્મકતા જળવાયુ તે માટે સામાન્ય રીતે પૂરતી સંખ્યામાં પાત્ર (qualified) બોલીદારો હોવા જરૂરી હોય છે. જો ટેન્ડરમાં પૂરતી સંખ્યા ન સર્જાય અથવા લાગુ પડતા નિયમો મુજબ જરૂરી શરતો પૂર્ણ ન થાય, તો સત્તાધિકારી ટેન્ડર રદ કરીને નવી ટેન્ડર પ્રક્રિયા હાથ ધરી શકે છે. જો કોઈ ચોક્કસ ટેન્ડરમાં ત્રણથી ઓછી પાત્ર પાટીઓ રહી હોય છતાં ટેન્ડર મજૂર કરવામાં આવ્યું હોવાનો આક્ષેપ હોય, તો તેની ચકાસણી સંબંધિત ટેન્ડર દસ્તાવેજો, GeMના લાગુ પડતા નિયમો અને મંજૂરીના

રેકૉર્ડના આધારે થવી જોઈએ. નોંધનીય છે કે ત્રણથી ઓછી qualified પાટી હોય એટલે દરેક કેસમાં ટેન્ડર ફરજિયાત રદ જ કરવું પડે" એવો સર્વવ્યાપક નિયમ GeMની દરેક ખરીદી માટે લાગુ પડે એવું નથી. તે ખરીદીની પદ્ધતિ, મૂલ્ય, કેટેગરી અને લાગુ પડતી GeM પ્રક્રિયા પર આધાર રાખે છે. તેથી ચોક્કસ ટેન્ડર અંગે નિર્ણય કરવા માટે ટેન્ડરના નિયમો અને દસ્તાવેજો જોવાની જરૂર પડે છે.

આવકથી વધારે સંપત્તિની તપાસની માંગ
ફરિયાદમાં મદદનીશ કમિશ્નર એસ.એમ. ગરાસીયા સામે આવક કરતાં અનેકગણી સંપત્તિ એકત્રિત કર્યાનો આક્ષેપ કરવામાં આવ્યો છે. ખરેખર ખાતે કરોડો રૂપિયાના ખર્ચે બંગલો બાંધ્યો હોવાનો દાવો કરીને તેમની સંપત્તિની એન્ટી કરપ્શન બ્યુરો દ્વારા તપાસ કરાવવાની માંગ કરવામાં આવી છે.